

ISSN 1800-3109

நங்கை

கிடங் 32/2009



Nangai Women's journal

தலைப்பு : நங்கை - இதழ் - 2009/ 32
 ஆசிரியர் : சுரோஜா சிவக்சந்திரன்
 ஆசிரியர் குழு : எம். தேவகெளரி, விரிவுகரயாளர், ஊடக கல்வி நிலையம், கொழும்பு.
 கோகிலா மகேந்திரன், எழுத்தாளர், முன்னாள் உதவிக் கல்விப் பகுப்பாளர்.
 கே. எஸ். சிவகுமாரன், எழுத்தாளர் / விமர்சகர்.
 வெளியீடு : மகளிர் அபிவிருத்தி நிலையம்,
 இல. 07, இரந்தினம் ஒழுங்கை,
 கே. கே. எஸ் வீதி, வண்ணார்பண்ணை.
 யாழ்ப்பாணம்.
 அச்சிட்டோர் : குரு பிரின்டேர்ஸ்,
 32/7, ஆடியபாதம் வீதி, திருநெல்வேலி,
 யாழ்ப்பாணம்.
 விலை : உள்ளாறு வெளிநாடு
 தனிப்பிரதி : ரூபா 25.00 தனிப்பிரதி : ரூபா 50.00
 ஆண்டுச்சந்தா : ரூபா 240.00 ஆண்டுச்சந்தா: ரூபா 540.00
 (தபாற் செலவு உட்பட) (தபாற் செலவு உட்பட)

Title : Nangai - Issue - 2009/ 32
Editor : Saroja Sivachandran, B.A Hons (Cey), M.A.(Jaf).
Editorial Board : Ms. M. Devagwory, Lecturer, College of Journalism, Colombo.
 : Ms. Kohila Mahendran, Writer, Former Deputy Director of Education.
 : Mr. K. S. Sivakumaran, Writer / Critic
Publishers : Centre for Woman and Development,
 No.07, Ratnam Lane, Off.K.K.S Road,
 Jaffna, Srilanka.
Printed by : GURU Printers,
 39/2, Adiyapatham Road,
 Thirunelveliy.
ISSN : 1800-3109
ISBN : 977-180-03100-0-2

நட்கை

கிதந் 32/2009

Centre for women & Development
CwD 07, RATHNAM LANE,
Off K. K. S. ROAD
VANNARPANNAI,
JAFFNA - SRI LANKA.

மகளிர் அபிவிருத்தி நிலையம்,
யாழ்ப்பாணம்.

Centre for Women and Development

Jaffna.

பொருளடக்கம்

1. உள்ளத்திலிருந்து	01
2. வேதகால வனிதையர்	02
3. பொறுத்தது போதும்	04
4. 13 ^{ஆவது} அரசியலமைப்புத் திருத்தச்சட்டம் ஏற்படுத்தும் சர்க்கசை	05
5. மார்பகப் புற்றுநோயை அறிவது எப்படி?	07
6. இந்தோனேசியா, ஆச்சே பயணம், தரும் அனுபவங்கள்	09
7. பெண்கள் எதிர்கொள்ளும் வன்முறை 2000 ஆம் ஆண்டின் ஐ. நா. வின் 1325 வது பிரேரணை 2000 ஆம் ஆண்டு ஒக்டோபர் 31 ஆம் திகதியன்று ஐ.நா. பாதுகாப்பு சபையால் அதன் 4218 ^{ஆவது} கூட்டத்தில் மேற்கொள்ளப்பட்டது	10
8. முத்தோர் கெளரவம்	15
9. வெற்றியின் ரகசியம்	17
10. பெண்களது மகப்பேற்று உரிமைகள்	18
11. பெண்களுடன் விவாதம் வேண்டாம்	20
12. சிறு விரித்த பெண்களம்	21
13. பெண்களும் அரசியலும்	22
14. சமாதான நிகழ்வு	23
15. ஆயுத போராட்ட கழநிலைகளில் பெண்களின் மனித உரிமைகள் பேணப்படுகின்றதா?	24
16. பெண்களுக்கான இலவச சட்ட உதவிகளும் செயற்றிட்டங்களும்	26
17. மகளிர் அபிவிருத்தி நிலையம் CENTRE FOR WOMEN & DEVELOPMENT (CWD)	27

உள்ளத்திலிருந்து.....

போரின் உக்கிர தாக்குதல்கள் இடம் பெறும் போதெல்லாம், அதனைத் தொடர்ந்த வாழ் வியலை அடியோடு தகர்த்துள்ளது. அங்கும் இங்குமாக சிதறுண்டு, குடும்பங்கள் வேறு வேறாக அலைந்து திரிந்த மக்கள் தமது உயிரை மட்டுமே தாங்கிக் கொண்டு வாழ்ந்த சோக வரலாறே எமக்கு சொந்தம் ஆயினும் 2009 ஆம் ஆண்டில் மூன்று லட்சத்திற்கும் அதிகமாக வடக்கு மக்களின் இடப் பெயர் வானது ஓர் கறைபடிந் த அத்தியாயத்தையே உருவாக்கியுள்ளது. வவனியா அகதிமுகாம்களில் முட்கம் பி வேவிகட்குள் அவர்களின் வாழ்க்கை முடங்கிவிட்டது. தாம் எதற்காக அங்கு வைக்கப்பட்டிருக்கிறோம் என்பதை அறியாத சிறுவர், பெண்கள் எல்லோரும் அங்கேயே உள்ளனர். காயப்பட்டவர்கள், நோய்வாய்ப் பட்டவர்கள், முதியோர், பிரசவ தாய்மார் என்று பல்வேறுபட்டோருக்கும் அதே அகதிவாழ்க்கை. செல்வச்சீருடன் வாழ்ந்த மக்கள், உணவுக் களஞ்சியங்களை தம்மகத்தே கொண்டு யாழ் மக்களுக்கே உணவளித்தமக்கள். ஒருவேளை உணவிற்காகக்கையேந்திநிற்கின்றனலை.

இம்மக்கள் தமது சொந்த இடங்களுக்கு குடியேற்றப்படுவார்கள் என்ற உறுதி மொழி வடக்கின் வசந்தத்தின் முக்கிய கருப்பொருளாக தொனிக்கின்றது. இம்மக்கள் மீள் குடியேற்றமென்பது, அவர்கள் தமது சொந்த இடங்களுக்கு குடியமர்த்தப்படல் வேண்டும். முதியோர், முதியோர் இல்லங்களுக்கும், சிறுவர் அநாதை இல்லங்களுக்கும் அனுப்பப் படுவது மீள்குடியேற்றமாகது. முகாம் களில் தங்கியிருப்போர் விரும்பினால் தங்கள்

உறவினர் வீடுகட்கு செல்லலாம் என்றால், அவர்கள் தமது சொந்த வாழுமிடங்கட்கு செல்லமாட்டார்கள். உறவினர்கள் தங்கி யிருக்கும் நாட்டின் வேறுபகுதிகட்கே அவர்கள் செல்வர். இதனால் வடக்கின் குடித்தொகை பரிமாணத்தின் பாரிய வீழ்ச்சி காணப்படுவதற்கு வாய்ப்புக்கள் உண்டு. 2007 ஆம் ஆண்டில் இடம் பெயர்ந்து மன்னார், வங்காலை கிராமங்களில் தங்கியிருந்தவர்கள், தங்கள் சொந்த கிராமங்கட்கு மீள் குடியேற்றப்பட்டமை வரவேற்கத் தக்க விடயம். அதேபோல மனிக் பாம் நிவாரண கிராமத்தில் யாழ்ப்பாணத்தின் பல பகுதி களைச் சேர்ந்தோர் தங்கியுள்ளனர். இவர்களும் யாழ்ப்பாணத்திற்கு அழைத்து வரப்பட்டு மீளக் குடியேற்றப்படுவதற்கு ஏற்பாடுகள் மேற்கொள்ளப்பட்டுள்ளன. இடப் பெயர்வுக்குள்ளாகியுள்ள சகல மக்களும் தாம் தமது சொந்த மண்ணில் மீண்டும் குடியேற வேண்டும் என்றே எதிர்பார்ப்புடனேயே உள்ளனர்.

இதற்காக நடவடிக்கைகள் ஆரம்பிக்கப்பட்டுள்ள போதிலும், மக்கள் தாம் இடம் பெயர்க்கப்பட்டதன் முன் இருந்த நிலையையும், தாம் நிர்ப்பந்தத்தின் மூலம் இடம் பெயர்ந்த நிலையும், தற்போது மீள் குடியேற்றத்தின் பின் தாம் வாழும் நிலை எப்படி உள்ளது என்பதையும் ஒரளவு பார்த்துக் கொடுப்பதாக அமையும். மீள்குடியேற்றப்படும் போது அவர்கள் தாம் இழந்த எல்லாவற்றையும் உயிர் இழப்பைத்தவர் மீளப்பெறும் போதே அவர்கள் மறுவாழ்வு உதயமாகின்றது.

- ஆசிரியை



வேத கால வனிதையர்

வேத காலத்தின் தனிப்பெருமை அதன் புனிதம் மிகுந்த அழகுணர்ச்சி ஆகும். புனிதமும் அழகும் இணைந்துவாழும் இடம் எது? பெண்மை என்பதே அதற்குரிய பதில். வேத கால சமூகத்தில் பெண்களுக்கு உயர்ந்த இடம் அளித்திருந்தனர். “பகவான்” என்ற பதத்தின் வேர்ச் சொல்லாகிய “பக” என்பதைப் பொருத்திப் பெண்களை “ஸ/பகே” என்றும், மங்கள் நிலையாக அவர்களைக் கருதி “கல்யாணி” என்றும் மதிப்படுத் தனம். அன்னையைத் தெய்வமாகக் கூறுவது போல் ரிக்ஷிகள் தெய்வத்தை அன்னையாகவும் கண்டனர். அதர்வ வேதத்தில் “நீ பெண், நீயே ஆண்!” என்று பரம் பொருளை முதலில் பெண்ணாக எண்ணிப் போற்றினர்.

வேத காலக் கடவுளர்களில் பெண் தெய்வங்களாகிய அதிதியும், சரஸ்வதியும், உகைஷுயம், தூர்க்கையும், லக்ஷ்மியும் அந்புதத் துதிகளால் போற்றப்படுகின்றனர். இளங்காலைப் பொழுதை உகைஷயாகக் கண்ட ரிக்ஷிகள், இரவையும் ராத்ரி என்ற பெண் தெய்வமாக வழிப்பட்டனர். ஸ/ரியா, சாவித்திரி, இந்திராணி, ஊர்வசி முதலிய தேவ ஸ்த்ரீகள் ரிக்ஷிகளாகவே கருதப்பட்டனர். மன்னுலகில் மாநுடப் பெண்களாக வாழுந்த விசுவவாரா, அபாலா, லோபா முத்திரை, மைத் ரேயி, கார்த்தி, வாகாம்ப்ருணி போன்றவர்களும் ரிக்ஷிகளாகப் பல வேத மந்திரங்களைக் கண்டு எமக்கு அளித்திருக்கிறார்கள். தாவர வார்க்கத்தில் எவ்வளவு புனிதமாகக் குடும்ப வாழ்வ நடத்தப்படுகிறதோ, அதேபோல் மனிதர்களும் கணவன், மனைவி உறவைத் தாய்மையாகப் போற்றி வாழலாம் என்பதற்கு வேத கால வாழ்வ எடுத்துக் காட்டாக இருக்கிறது. யக்ஞங்களில் பதியைப் போலவே பதத்தினியும் ஈடுபட்டாள். சதத்தியத் தின் உருவமாகப் பதியும் சிரத்தையின் உருவமாக ஸதியும் வேள்வி செய்தனர். பெண்கள் அக்கினி

ஹோத்ரம் செய்தது பற்றியும் குறிப்பிடப் பட்டுள்ளது. நாட்டில் புத்திவாயந்த பெண்கள் பலர் தோன்ற வேண்டும் என்று யஜார்வேதம் பிராத் திக் கின்றது. கல்வியில் சிறந்த பெண்னைப் பெறுவதற்காக அரிசியை எள்ளோடு கலந்து, நெய்யில் வேகவைத்து உண்டு நோன்பு இருந்திருக்கின்றனர். பெண் கஞக்கும் உபநயச் சடங்கு செய்வித்தனர்.

இல்லறம் நடத்தும் சமங்கலியின் மகிழை பற்றி வேதம் கூறும் மந்திரங்கள் எம்மைப் பூரித்து நெகிழுச் செய்யும். மாசந்த மனைவி மணாளனிடம் உறைவது போல், பரம்பொருள் பிரபஞ்சத்தில் புனிதமயமாக உறைகிறது என்று “ரிக்வேதம்” கூறுகின்றது. மந்திர வாசகங்கள், முனிவரின் மனக்கண் முன் மிளிர்வது, திவ்விய ஆடையனிந்த அன்புப் பத்தினி கணவன் முன் தோன்றுவது போல உள்ளது என்கிறது ஒரு மந்திரம். மனைவியே மனை என்கிறது “ரிக்வேதம்”. கணவனின் அன்பைப் பெறும்போது “ஜாயா” என்றும், குழந்தைகளுக்குத் தாயாக அருள் சுரக்கும்போது “ஜனி” என்றும், வேள்வியில் பங்குகொண்டு தெய்விகத்தில் திகழும்போது “பத்தினி” என்றும் மாதர் அமைக்கப்பட்டனர். முனிவர்களின் அனுபவங்களைப் பெற்றிருந்த மங்கையர், அவர்களின் வாதங்களிலும் ஈடுபட்டு ஆத்ம ரகசியங்களை அறிந்து கொண்டனர். ஜனகர் சபையில் யாக்ஞவங்கியரைக் கேள்வி மீது கேள்வியாகக் கேட்டாள் கார்க்கி வாசக்கு உன் தலை புவியில் உருளும் என்று அவர் ஆத்மிரப்பட்டு பேசிய பின்னரும், விடாமல் தொடர்ந்து வினாத் தொடுத்து. அச்சரப் பிரம்மத்தைப் பற்றிக் கேட்டறிந்தாள். வாழ்வின் இன்ப, துன்பங்களிலெல்லாம் பெண்மைக்கு முதலிடம் தரப்பட்டிருந்தது. வாழ்வே முழந்து போனபின் ருதர் பூமியின் நிலவும் மகத்தான சோகச் சூழலில் கூட, பெண்களின் பெருமைக்கு

முதலிடம் தரப்பட்டது. பரம் பொருளின் விளையாட்டாகிய உலக வாழ்க்கையே தங்கள் விளையாட்டாகவும் மகிழ்ந்து விளையாடிய வனிதையர், ருத்தர பூமியில் நடைபெறும் இறுதிச் சடங்குகளைக் கண்ட பின்னரும் மனம் குலையாமல் இருந்தனர். கண்ணீர் இழியாத களையான முகமும், களையாத ஆபரணங்களும், களையாத கண் மையுமாக கம் பீரமாக நிற்கும் பெண்மனிகளை முதலில் திரும்பி இல்லத்தில் பிரவேசிக் குமாரு கேட்டுக் கொண்டு அவர்களின் சாந்த நிழலிலே ஆண் மக்கள் பின் சென்றதாக “க் வேதமும்”, “அதர்வ வேதமும்” கூறுகின்றன.



சர்வதேச சமாதான தின நிகழ்வுகளில் நிலையப் பணிப்பாளர் சரோஜா சிவச்சந்திரனுடன் தென்னிலங்கையிலிருந்து வருகை தந்த சமாதானத்திற்கும் நல்லினக்கத்திற்குமான செயலகப் பிரதிநிதி ஜோன் பேரோவும் ஏனைய பிரதிநிதிகளும் அமர்ந்நதிருப்பதை காணலாம்.

பெண்கள் வேத காலத்தில் திருமணத் தொத்தான் விரும்பியிருப்பர் என்பதில்லை. திருமண வாழ்வை நல்ல முறையில் நடத்திய பின், கணவனைப் போல தாழும் சந்நியாசினி யாகப் புறப்பட விரும்பிய பலர் வாழ்ந்திருந்தனர். யாக்ருவங்கிய முனிவரின் ஒருவரின் ஒரு மனைவியான மைத்ரேயி இதற்கு ஒரு உதாரணமாகும். வேத கால வனிதையர் அற்புதமான ஆத்ம அனுபவங்களையும் பெற்றிருந்தனர்.

சுற்சொருபவதி நாதன்.

பொறுத்து போதும்

என் இனிய தோழிகளே
எங்கே!

அடகு வைத்தீர்கள்
உங்கள் இதயங்களை.

காயப் போட்ட

வடகத்தில்

காகம் இட்ட

எச்சமாய்

ஆனதா உங்கள்
வாழ்க்கை.

நேற்று வரைக்கும்

பாடிய புலவன்

வீட்டுக் கதவுகளை

உடையுங்கள்.

பெண்ணுக்கு

பெருமை சேர்த்த

பாட்டெல்லாம்

பேத்தல் கண்டு போனதன்

காரணம் என்ன?

சும்மா நாறு

கவி படித்து

அம்மா நீங்கள்

பறவைகள் என்றால்
தலையாட்டலாமோ?

வீட்டுக்கு வீடு
பெண்மை எழுந்தால்
நாட்டுக்குள் கேடு
எதனால்.

பாடுங்கள் தோழிகளே
உங்கள் பல்லவிகளை
மீட்டிய பாடல்
காற்றினில் போகட்டும்.

திருத்திய தந்தகாரம்
தீர்ப்பு ஆகட்டும்.

பூவாய்

மலர்ந்தது போதும்

புயலாய்

புறப்படு பெண்ணே!


அக்கினிப் பார்வையில்
தட்டனும் ஒட்டும்.

இதழைவஞ்சிய
காலம் போதும்
நெருப்பை அணைக்கும்
நெஞ்சம் வரட்டும்.

சி.சர்மிளா



ஒருவரையொருவர் கண்டதும் புன்முறுவல் புரியுங்கள். உங்கள் குடும்பத்தில் அமர்ந்து அளவளாவ நேரம் ஒதுக்குங்கள். ஒருவர் மற்றொருவரை புன்முறுவலுடன் நோக்குங்கள். சிரித்து மகிழுங்கள். சிரிப்பதே அன்பின் துவக்கம். சிரிப்பே அன்பின் திறவுகோல்.



13^{ஆவை} அரசியலமைப்புத் திருத்தச்சட்டம் ஏற்படுத்தும் சர்ச்சை...

13^{ஆவை} அரசியலமைப்புத் திருத்தச்சட்டம் தற்போது தென் னிலங்கை அரசியற் கட்சிகளினால் பரபரப்பாக பேசப்பட்டு வரும் விடயமாக எல்லோர் கவனத்தையும் ஈர்த்து ஸ்ளாது. அரசியல் அவதானிகளாக, அரசியல் விவகாரங்களில் கவனத்தை செலுத்தும் பெண்கள் இத் திருத்தச் சட்டம் பற்றிய தெளிவான விளக்கத்தைப் பெற்றிருத்தல் அவசியம். 13^{ஆவை} திருத்தச் சட்டம் இன்று பெரும் சர்ச்சைக்குரிய விடயமாக மாறிவிட்டது. ஆயினும் பெரும்பாலான மக்கள் மத்தியில் 13^{ஆவை} அரசியலமைப்பு திருத்தம் என்ன? ஏன் ஏற்படுத்தப்பட்டது? போன்ற விடயங்களில் தெளிவின்மையே காணப்படுகின்றது.

இலங்கையின் சனாதிபதியாக இருந்த ஜே.ஆர் ஜெயவர்த்தனவாலும், இந்திய முன்னாள் பிரதமர் ராஜீவ் காந் தியாலும் இலங்கையின் உரிமைப் போரட்டத்திற்காக போராடும் சிறுபான் மை மக் களின் பிரச்சினைக்கு தீர்வு காணும் வகையில் உருவாக்கப்பட்டதே 13^{ஆவை} அரசியலமைப்பு திருத்தமாகும். இச் சீர்திருத்தத்தின் முன் அரசியலமைப்பிற்கும் பன்னிரண்டு சீர்திருத்தங்கள் செய்யப்பட்டிருந்தமையினால் இது 13^{ஆவை} சர்திருத்தம் என அழைக்கப்பட்டது.

இலங்கை சனநாயக சோசலிசு குடியரசின் (1978) அரசியலமைப்பில் சட்டவாக்கத் தத்துவம், ஆட்சித் துறைத் தத் துவம், நோதித் துறை என் பவற்றின் அதிகாரங்கள் மத்திய அரசின் இந்திலையை மாற்றி, அதிகாரங்கள் பரவலாக்கப்பட்டு மாகாண மட்டத்திற்கு கொண்டு செல்லப்பட வேண்டும் என்றும் அதற்கேற்ப மாகாண சபைகள் அமைக்கப்பட்டு அதிகாரம் பரவலாக்கப்பட வேண்டும் என்ற தீர்மானத்தின் அடிப்படையில் 13^{ஆவை} திருத்தம் மேற்கொள்ளப்பட்டு மாகாணசபைகள் அமைக்கப்பட்டன. இச் சபைகள் அமைப்பதன் மூலம் சட்டவாக்கத்

தத் துவம், ஆட்சித் துறைத் தத் துவம் நீதித்துறை பன்முகப்படுத்தி மாகாண மட்டத் திற்கு அதிகாரத்தை பரவலாக்கல் செய்யப் பட்டு, மக்களால் தெரிவுசெய்யப்பட்ட பிரதி நிதிகளைக் கொண்ட மாகாண சபைகள் அமைப்பதே இத்திருத்தத்தின் நோக்கமாகும். இதன்படி 1987 ஆம் ஆண்டு இத்திருத்தத்தை மேற்கொள்வதற்கு வசதியாக இந்தோ சிறீலங்கா ஒப்பந்தம் 1987 ஜூலை மாதம் 29 ஆம் திகதிகைச்சாத்திடப்பட்டது.

1987 ஆம் ஆண்டு ஜூலை மாதம் 29 ஆம் திகதி கைச்சாத்திடப்பட்ட ஒப்பந்தம் இரண்டு பகுதிகளைக் கொண்டமைந்தது.

1. தமிழ் மக்களின் பிரச்சினைக்கு ஓர் தீர்வாக மாகாண சபை முறை அறிமுகப்படுத்தப்பட்டு அம்மாகாணசபைகட்ட குரிய அதிகாரங்களும் வகுக்கப்பட்டது.
2. தமிழ்மொழி அரசு மொழியாக ஏற்படுத்தப்படல். ஆங்கிலம் இணைப்பு மொழியாக பயன்படுத்தப்படல்.

மேலும் இந்திய பிரதமராக இருந்த ராஜீவ் காந் தி இலங்கை சனாதிபதியாக இருந்த ஜே.ஆர் ஜெயவர்த்தனாவுக்கு இடையில் பரிமாறப்பட்ட கடிதங்கள், மற்றும் இக்கடிதங்களில் பரிமாறப்பட்ட இந்திய நலன்களை பாதுகாக்கும் விடயங்களும் இவ் ஒப்பந்தத்தில் சேர்க்கப்பட்டிருந்தமை, மாகாணசபையின் அதிகாரங்கள் ஏற்கக்குறைய இருபத்தெந்திற்கு மேற்பட்ட தலைப்புக்களில் பலவிதமான விடயங்கள் குறிக்கப்பட்டுள்ளன.

மேலும் கல்வி, காணி, பொலிஸ் அதிகாரங்கள் ஆகியன சம் பந் தமான அதிகாரங்களும் 13^{ஆவை} திருத்தச் சட்டத்தில் மாகாணசபைகட்டு கொடுக்கப்பட்டிருந்தன. ஆயினும் இவ்வதிகாரங்கள் இதுவரை மாகாண சபைகட்டு வழங்கப்படவில்லை. ஆயினும் திருத்தத்தின் பிரகாரம் மத்தியில் குறிக்கப்பட்டிருந்த சட்டம் ஆக்கும் அதிகாரம்

மாகாணங்கட்டு பரவலாகக் கப்பட்டுள்ளது. என சூறப்படுகின்றது. எப்படியிருந்த போதிலும் இவ்வதிகார பரவலாக் கல் பல குறை பாடுகளைக் கொண்டது என பல விமர்சனங்கள் இது தொடர்பாக சூறப்பட்டு வருவது யாவரும் அறிந்ததே. நாடாளுமன்றம், மாகாணசபைகள் ஆக்கும் நியதிச் சட்டங்கட்டு சிக்கல்களை உண்டாக்கலாம். இதனால் உண்மையான அதிகாரப் பரவலாக்கல் 13^ஆ அரசியலமைப்பு திருத்தத்தில் காணப்படவில்லை. மாகாண சபைகட்டு நியதிச் சட்டங்களை ஆக்கலாம் என்ற விடயம் தொடர்பாக நாடாளுமன்ற அதிகாரம் குறைக்கப்பட்டு விட்டது என்று விமர்சிப்பவர்களும் உண்டு. மேலும் நீதிமன்ற அமைப்பு முறையிலும் தற்போது மாகாண மட்டத்தில் மாற்றங்கள் ஏற்படுத்தப்பட்டுள்ளன. முதல்நிலை நியாயாதிக்க நீதிமன்றங்கள் மாகாண மட்டத்தில் இயங்குகின்றன. இவ்வகையில் சில மாற்றங்கள் ஏற்பட்டிருந்தாலும். 13^ஆ திருத்தம் எப்பிரச்சினையை தீர்ப்பதற்கான ஏற்படுத்தப்பட்டதோ அப்பிரச்சினைகளை இன்றும் தீர்க்கப்படாத பிரச்சினையாகவே காணப்படுகின்றது.

இவ்வொப்பந்தம் கைச்சாத்திடப்படும் போது தமிழ் மக்களின் பிரதிநிதிகள், கைச்சாத்திடவுமில்லை, பங்காளராக இருக்கவுமில்லை. 1987 ஆம் ஆண்டு கொண்டு வரப்பட்ட 13^ஆ திருத்தம், இருபத்தொரு வருடங்கள் கழித்தும் அரசு செயற்படுவதற்கு முனைந்து நிற்கின்ற போதிலும் அதற்கும் பல தடைகள் காணப்படுவது பற்றி அரசியல் அவதானிகள் கவனித்து வருகின்றனர். வடக்கு கிழக்கு இணைக்கப்பட்ட மாகாணங்களாக இவ் ஒப்பந்தத்தில் குறிக்கப்பட்டிருந்தது. ஆனால் இன்று இரண்டு மாகாணங்களாக உயர் நீதிமன்றத்தின் ஆணையின் அடிப்படையில் பிரிக்கப்பட்டுவிட்டது. பிரிக்கப்பட்ட கிழக்கு மாகாணத் திற்கு மாகாண சபை ஒன்று

அமைக்கப்பட்டுவிட்டது. உள்நாட்டு போர் முடிவடைந்த நிலையில் வடக்கு மாகாணத்தில் மாகாணசபை ஒன்று அமைப்பதில் அரசு முனைப்புக் காட்டி வருகின்றது. தேர்தல்கள் மூலம் சனநாயகம் சமமாக கட்டி எழுப்படும் என்பதில் அரசு முனைப்பாக உள்ளது.

மாகாண சபை தேர்தல்கள் மூலம் தமிழ் மக்களின் பிரச்சினைக்கு தீர்வு ஏற்படுமா? சிறுபான்மை மக்கள் என்ற பிரிவினரே இல்லை என்று சனாதிபதியும், இந்த நாட்டில் தமிழ் மக்கக்கு பிரச்சினையே இல்லை என்ற பிரதமரும், 13^ஆ திருத்தச்சட்ட அதிகாரங்கள் வழங்கப்படக்கூடாது என்று ஜேவி.பி.யினரும் அடிக்கடி நாடாளுமன்றத்தில் சர்ச்சைகளை கிளப்பி வருகின்றனர். ஆனால் சனாதிபதி அவர்கள் தமிழ் மக்களுக்கு 13^ஆ திருத்தச்சட்டத்தில் கூறப்பட்டுள்ளதற்கு மேலாகவும் வழங்கப்படும் என கூறி வருவதும் இங்கு குறிப்பிடப்பட வேண்டும்.

கிழக்கு மாகாண சபை இன்று தனியாக இயங்கி வருகின்றது. ஆயினும் இம்மாகாண சபைக்கு குறிக்கப்பட்ட முழுமையான அதிகாரங்களும் இன்னும் வழங்கப்பட வில்லை.

பிரிக்கப்பட்ட மாகாண சபைகளை மக்கள் ஏற்றுக்கொண்டார்கள் என்பதற்கான மக்கள் ஆணையும் பெற்றுக்கொள்ளப்பட வில்லை எது எப்படி இருப்பினும். தற்போதைய சனாதிபதி அவர்கள் எல்லாவற்றிற்கும் மேலாக சர்வகட்சிகள் மாநாட்டு அறிக்கையில் கூறப்பட்டுள்ள விடயங்களையும் ஆர்வத் துடன் அவதானித்து வருவதுடன், தமிழ் மக்களின் தீர்வானது உள்நாட்டில் ஏற்படுத்தப்பட்ட ஓர் தீர்வு முறையாகவே அமையவேண்டும் என்று கூறி வருவதையும் அவதானித்தல் அவசியம்.

V. சுவேதா



மார்பகப் புற்றுநோயை அறிவது எப்படி?

கிழக்கு மாகாணத்தில் பெண்களில் பெரும்பாலானோர் மார்பகப் புற்றுநோயால் பாதிக்கப்பட்டுள்ளதாக தகவல் வெளியாகி யுள்ளது. இதனை ஆதாரமாகக் கொண்டு சுகாதார அமைச்சு புற்றுநோயை முன்சுட்டியே அறியும் பரிசோதனைகளை மேற்கொள்வதற்கு நடவடிக்கை எடுத்துள்ளது. ஆகவே அதி கரித்து வரும் மார்பகப் புற்றுநோயை முன் சூட்டியே அறிவது எப்படி? மொமோகிராம் (Mammogram) என்ற பரிசோதனை முறை மூலம் மார்பகப் புற்றுநோய்க்கான அறிகுறிகள் காணப்படுகின்றதா என்பதனை அறியமுடியும். மொமோகிராம் பரிசோதனை முறையில் இரு வகைகள் உண்டு.

1. பரிசோதனை முறை (Screening Management) இதனை செய்வதன் மூலம் மார்பகங்களில் ஏற்பட்டிருக்கும் மாற்றங்கள், புற்றுநோய் தோன்றுவதற்கான அறிகுறிகள் கண்டறியப் படும். இதனை செய்வதன் மூலம் வைத் தியரை ஆலோசிக்க வேண்டிய தேவை இல்லை.
2. அறிகுறிகள் மூலம் நோயின் தன்மையினை ஆய்ந்தறியும் மொமோகிராம். (Diagnostic Mammogram)

முதலாவதாக செய்யப்படும் மொமோகிராம் முறையானது ஆரம்பத்திலேயே பெண்களின் மார்பகங்களில் ஏதாவது அறிகுறிகள் காணப்படின் அதற்குரிய நடவடிக்கைகளை ஆரம்பத்திலேயே எடுப்பதற்கு உதவும். ஒவ்வொரு பெண்ணும் நாற்புது வயதை தாண்டியதும் வருடா வருடம் ஓவ் மொமோகிராம் முறை மூலம் மார்பகங்களை பரிசோதித்துக் கொள்ள வேண்டும். மொமோகிராம் மூலம் செலுத்தப்படும் எக்ஸ்ரே கதிர்கள் மூலம் மார்பகங்களில், தெரியப்படாத பகுதிகளில் காணப்படும் சிறு கட்டிகள், கல்சியப் படிவுகள் யாவும் கண்டறியப் படும். குடும்பத்தினரிடையே மார்பக புற்றுநோய்

ஏற்பட்ட வரலாறு காணப்படின், அக்குடும் பத்தை சார்ந்த பெண்கள் முப்பதாவது வயதிலேயே இப்பரிசோதனை செய்து பார்க்க வேண்டும்.

பெண் கள் வயது அதிகரித்துச் செல்லும் போது மார்பக புற்றுநோய் ஏற்படக் கூடிய ஆபத்தும் அதிகரிக்கின்றது. ஆயினும் மார்பக புற்றுநோய் ஏற்படக்கூடிய ஆபத்து நிலை எல்லாப்பெண்களுக்கும் ஒரே மாதிரியாக அமைவதில்லை. இதற்கு வேறு பல காரணங்களும் உண்டு. ஒரு தடவை மார்பக புற்றுநோய் ஏற்பட்ட பெண்ணிற்கு இரண்டாம் தடவையும் ஏற்படக்கூடிய வாய்ப்பு அதிகம். மகப்பேற்று மற்றும் மாதவிடாய் ஒழுங்குகளில் காணப்படும் மாற்றங்கள் அதாவது ஓர் பெண்ணிற்கு பதின் மூன்றாவது வயதில் மாதவிடாய் செயற்பட்டு, ஜம்பத்தைந்தாவது வயதில் அது நிற்கும் போதும், இவ்வாறான ஆபத்து ஏற்படலாம். மற்றும் 35 வயதிற்கு மேற்பட்ட பெண் முதற் குழந்தை பிரசவிக்கும் போது மார்பக புற்றுநோய்க்குரிய ஆபத்துவிருத்தியடையலாம்.

மற்றும் கோமோன் மாற்றீடு செயற்படுகின்ற நாட்களுக்கு அதாவது ஐந்து வருடங்கள்க்கு மேல் எடுப்பதன் மூலமும் இதற்கான வாய்ப்புக்கள் உண்டு.

ஆயினும் அதிமான பெண்கள் எக்ஸ்ரே கதிர்கள் மூலம் ஏற்படும் கதிர் வீச்சின் தாக்கத் திற்கு உள்ளாவது பற்றி அதிகமாக காணப்படுகின்றது. ஆனால் தற்போது உபயோகிக்கப்படும் மொமோகிராம் முறைகள் மிகக் குறைந்த கதிர் வீச்சு மட்டத்தையே கொண்டுள்ளன. எப்படியிருந்த போதிலும், மொமோகிராம் முறை ஒன்றே மார்பக புற்றுநோய்க்கான அறிகுறி களை ஆரம்பத்திலேயே அறிந்து கொள்வதற்கு ஏற்ற பரிசோதனை முறையாக உள்ளது.

புற்றுநோய் உள்ளதா என அறிந்து கொள்வதன் மூலம் அந்நோயாளியை காப்பாற்றி விட முடியாது. ஆயினும் சிறிய புற்று நோய் கட்டிகளை கண்டறிவதன் மூலம், அவற்றை அறியக்கூடிய நிலமை காணப்படின் அதனை ஆரம்பத் திலேயே ஏற்படுத் திக் கொள்ள முடியும். கண்டறிவதற்கு முன்னரே உடம் பின் பல பாகங்கட்கு புற்றுநோய் பரவியிருப்பின், இதனைக் குணப்படுத்துவது கடினமே. இளம் பெண்களின் மார்பகங்கள் அடர்த்தி கூடியதாக காணப்படுவதனால் சில சமயங்களில் மௌரொகிராம் முறைகள் கூட எதிர்மறையான விளைவுகளை தரலாம்.

மேவும் சார்பான தன்மைகளைக் கூட மௌரொகிராம் வாசிப்புக்கள் தரலாம். இந்த போதிலும் இவை தொடர்பாக மேலதிக பரிசோதனைகளைகளும் ஆழந்துணரும் பரிசோதனைகளும் தேவையே. மார்பகப் புற்று நோயிலிருந்து தம்மைக் காப்பாற்றிக் கொள்வதற்கு பெண்கள் அவசியமாக இப்பரிசோதனைகளை தவறாது செய்யவேண்டும்.

ந.சரண்யா



காரைநகரில்
ஒருதொகுதி
பயன்தரு மரங்கள்
பயனாளி
ஒருவருக்கு எமது
நிலைய வெளிக்கள்
உத்தியோகத்தரா
ல் வழங்கப்பட்ட
போது....

நவாலிப்
பிரதேசத்தில்
எம்மால்
நடாத்தப்பட்ட
இலவசச் சட்ட
விழிப்புணர்வு
கருத்தரங்கில்
கலந்து கொண்ட
கிராம மக்கள்...

இந்தோனேசியா, ஆச்சே பயணம், தரும் அனுபவங்கள்...

பகிர்ந்து கொள்கிறார் அண்மையில் விஜயம் ஒன்றை மேற் கொண்ட மகளிர் அபிவிருத்தி நிலைய பணிப்பாளர் சரோஜா சிவசந்திரன்!

சுதந் திர ஆச்சே இயக்கமானது ஆச்சேயின் சுதந் திரத் திற்காக இந்தோ னேசியா அரசடன் ஆயுதப்போரில் ஈடுபட்டு, போரின் விளைவுகளுடன் 2004 ஆம் ஆண்டில் ஏற்பட்ட அகோர ஆழிப்பேரவையின் தாக்கு தலால் பாரிய அழிவுக்குள்ளான ஆச்சே மாநிலம், அழிவுகளிலிருந்து மீண்டெழுந்து சமாதனத் துடன் கூடிய அபிவிருத்தியை அண்மையில் நிலை நாட்டியுள்ளது. இலங்கையின் போராட்ட விளைவுகளோடு ஒத்த விளைவுகளை கொண்ட ஆச்சே மாநிலம் மீண்டும் தன்னை ஓர் சுதந் திர மாநிலமாக இந்தோனேசிய ஆள் புலத் துள் நிறுவிக் கொண்டது. சனாமியின் அழிவுகளிலிருந்து பெற்ற தாக்கத்தின் விளைவுகளாகும். ஆச்சே மாநிலம். இந்தோனேசியா தீவான சுமத் திராவின் வடமுனையில் அமைந்துள்ளது. இம்மாநிலம் என்னை, இயற்கை வாயு வளம் நிறைந்தது. வளங்கள் சமமாக பங்கிடப் படாமையே, போராட்டம் உக்கிரமடைவதற்கு காரணமாக கூறப்பட்டது. சுதந் திர ஆச்சே இயக்கமானது, ஆச்சேயின் வளங்கள் அதன் மூலம் பெறப்படும் வருமானத்தை இம்மானில அபிவிருத்திக்காக பயன்படுத்த முடியுமாயின் அங்கே சுதந் திர முஸ்லிம் சுல்ரான் இராட்சியம் ஒன்றை உருவாக்க முடியும் என்று கூறினர். 1990 களில் ஆச்சே சுதந் திர இயக்கம் உள்ளக எல்லைகளைக் கைப்பற்றி ஆச்சேயின் சில பகுதிகளில் மாற்றீடான உள்ளூர் நிர்வாகத் தினையும் ஏற்படுத்தியிருந்தனர். ஆயினும் போர் நிறுத்தத்திற்கான சமாதானப் பேச்சு வார்த்தை முயற்சிகள் 2000 ஆம் ஆண்டிலும், 2003 ஆம் ஆண்டிலும் ஏற்பட்ட போதிலும் இவை தோல்வியடைந்தன. இந்தோனேசிய அரசு, ஆச்சேக்கு எதிரான பல நடவடிக்கைகளில்

செய்து விட்டது. ஊடகங்கள் கட்டுப்படுத்தப்பட்டன. உள்ளூர், வெளியூர் ஊடகவியவாளர்கள், தாக்கப்பட்டனர். 1986-1989 இல் லிபிய அரசாங்கம் ஆச்சே சுதந் திர இயக்கத்திற்கு ஆயுதப் பயிற்சி வழங்கியது. ஆனால் ஆயுதங்கள் வழங்கவில்லை. 2000 ஆம் ஆண்டில் சவிஸ் அரசாங்கத்தை அடிப்படையாகக் கொண்ட கென்றிகுறங்ட் நிலைய அரசசார்பற்ற அமைப்பின் நடு நிலையுடன் பேச்சு வார்த்தை ஆரம்பமாகியது. ஜெனி வாவில் இருசாராரும் கூடிப்பேசியதில் மனிதாபி மான போர் நிறுத்தம் ஒன்று 2000 ஆம் ஆண்டு மே 2 ஆம் திகதியில் ஏற்படுத்தப்பட்டது. 2002 இல் சனாதிபதி மேகவதி சுவர்ண புத்திரியின் சுயநிர்ணய உரிமைக்கான பிரகடனத்தைத் தொடர்ந்து 2002 இல் போர் நிறுத்த உடன் படிக்கை கைச்சாத்திடப்பட்டது.

ஆயினும் 2004 இல் ஏற்படுத்தப்பட்ட சனாமி அழிவுகளினால் 1,60,000 மக்கள் இறந்ததுடன் 2,25,000 பேர் காணமற் போயும் உள்ளனர். இதனைத் தொடர்ந்து மீண்டும் போர் நிறுத்தம் மீறப்பட்ட போதிலும், சனாமியின் அழிவுகளினால் மிகவும் பாதிக்கப்பட்ட ஆச்சே சுதந் திர இயக்கம் 2005 இல் போர் நிறுத்தத்திற்கு இணங்கினர். இதன் பின் போராட்டம் கைவிடப்பட்டு, அபிவிருத்தி நடவடிக்கைகளில் இரு சாராரும் ஈடுபட்டனர். போராளிக்கு வேலைவாய்ப்பு, பொதுமன்னிப்பு வழங்கப்பட்டது. 2006 இல் பொதுத்தோர்தல் இடம்பெற்று சுதந் திர ஆச்சே இயக்கம் சார் பிரதிநிதிகள் அமோக வெற்றி பெற்றிருந்தனர்.

இந்தோனேசியா வடபுல மாநிலமான ஆச்சே இன்று போராளிகளின் தலைவரை ஆளுநராக்க கொண்டு, சுதந் திர மாநிலமாக, அபிவிருத்தி நடவடிக்கைகளை மேற்கொண்டு வருவதுடன் ஜநா.வின் தீவிர கண்காணிப்பின் கீழ் போராளிகளின் மீள் சமூக இணைப்புமற்றும் அபிவிருத்தி நடவடிக்கைகள் இடம்பெற்று வருவது சிறப்பம்சமாகும்.



பெண்கள் எதிர்கொள்ளும் வகுமுறை 2000 ஆம் ஆண்டின் ஜ.நா.வின் 1325 வது ரிடர்ரனை 2000 ஆம் ஆண்டு ஒக்டோபர் 31 ஆம் திகதியன்று ஜ.நா. பாதுகாப்பு சபையால் அதன் 4218^ஆ கூட்டத்தில் மேற்கொள்ளப்பட்டது.

பாதுகாப்பு சபையானது,

1999 ஆம் ஆண்டு ஆகஸ்ட் 25வது திகதியின் 1261 (1999)வது, 1999 ஆம் ஆண்டு செப்டம்பர் 17ஆம் திகதியின் 1265 (1999)வது, 2000ஆம் ஆண்டு எப்பிரல் மாதம் 19ஆம் திகதியின் 1296 (2000)வது, 2000 ஆம் ஆண்டு ஆகஸ்ட் மாதம் 11 ஆம் திகதியின் 1314 (2000)வது, பிரேரணைகளையும், அத்துடன் அதன் தலைவர் அவை சம்பந்தமாக விடுத்த அறிக்கைகளையும் நினைவுட்டுகின்றது. மேலும், பெண்களின் உரிமைகள், சர்வதேச சமாதானம் என்பவைக் கான ஐக்கிய நாடுகளின் தினமான 2000ஆம் ஆண்டு மார்ச் 8ஆம் திகதியன்று (சர்வதேச மகளிர் தினம்) பத்திரிகைகட்டு அதன் தலைவர் விடுத்த அறிக்கையையும் நினைவுட்டுகின்றது (SC/6816).

பீஜிங் பிரகடனம், அதன் செயற்பாட்டிற்கான கோட்பாட்டிப்படை என்பவற்றின் கடப்பாட்டு நிலைகளையும் அத்துடன் சேர்த்து 2000 ஆம் ஆண்டில் பெண்கள்: பால்நிலை சமத்துவம், இருபத் தொராம் நாற்றாண் டிற்கான அபி விருத்தியும் சமாதானமும் (A/S-23/10/Rev-1), என்ற தலைப்பு இடப்பட்ட ஐக்கிய நாடுகள் பொதுச்சபையின் 23வது விசேட அமர்வின் போது வெளியான ஆவணத்தில் அடங்கியுள்ளவைகளையும் குறிப்பாக பெண்களும் ஆயுதமேந்திய மோதல்களும் சம்பந்தப்பட்ட வைகளை நினைவுட்டுகின்றது.

ஐக்கிய நாடுகள் அமைப்பின் தனியுரிமைக் கான செயல் நோக்கங்கள், கோட்பாடுகள் என்பன பற்றியும் சர்வதேச சமாதானத்தையும் பாதுகாப்பையும் நடாத்திக்கொள்வதில் அத் தனியுரிமையின் கீழ் பாதுகாப்புச் சபை

கொண்டுள்ள தலையாய் பொறுப்பு பற்றியும் கவனத்தில் கொள்கின்றது.

ஆயுதமேந்திய மோதல்களால் அல்லல்பட்டு பாதிக்கப்படுவோர் குடிமக்களே. அதிலும் குறிப்பான எண்ணிக்கையில் பெரும்பான்மையானோர் பெண்களாகவும் சிறார் களாக இருப்பதுவும்- அகதிகள், உள்நாட்டில் இடம் பெயர்ந்தோர் உட்பட அவர்கள் போராளிகளாலும் ஆயுதமேந்தி யோர் களாலும் அதிகரித்த அளவில் குறிவைக்கப்படுவது பற்றியும் அக்கறையை வெளிப்படுத்துகின்றது. மேலும் அதன் விளைவாக உறுதியான சமாதானம், இனக்கப்பாடு என்பவை தொடர்பாக அது ஏற்படுத்தும் தாக்கம் பற்றியும் அறிந்து கொண்டிருக்கின்றது.

மோதல்களைத் தடுத்தல், அவற்றை தீர்த்தல், சமாதானத்தைக் கட்டியெழுப்புதல் என்பனவற்றில் பெண்கள் வகிக்கும் முக்கிய பங்கு பற்றி மீள உறுதிப்படுத்துகின்றது. சமாதானம், பாதுகாப்பு என்பவற்றை நடாத்திச் செல்லவும் அவற்றை ஊக்குவிக்கவும் மேற்கொள்ள எப்படும் சகல நிகழ் ச் சிகஞும் பெண்களின் சமமான ஈடுபாடு, முழுமௌயான அர்ப்பணிப்பு என்பவற்றின் முக்கியத்துவத்தையும், மோதல் தவிர்ப்பு, மோதலுக்கான தீர்வுகாணல் என்பவை தொடர்பில் தீர்மானம் மேற்கொள்ளக்கூடிய பங்கினை அதிக அளவில் பெண்களுக்கு வழங்க வேண்டியதன் தேவைப்பாடு பற்றியும் அழுத் தமாக எடுத்துரைக்கின்றது.

மோதல்களின் போதும் அதன் பின்னரும் பெண்கள், பெண்-பிள்ளைகளின் உரிமைகள் பாதுகாக்கப்படும் வகையில் வகுக்கப்பட்ட சர்வதேச மனிதநேய, மனிதஉரிமைச்

சட்டங்கள் முழுமையாக அமுல்படுத்த வேண்டியதன் தேவைப்பாட்டினை மேலும் மீள உறுதிப்படுத்துகின்றது.

கண்ணிவெடிகள் அகற்றல், கண்ணிவெடிகள் பற்றிய விழிப்புணர்வுச் செயற்றிட்டங்கள் என்பவற்றில் பெண்கள், பெண்பிள்ளைகளின் விசேட தேவைகள் கருத்திற் கொள்ளப்பட வேண்டியதை சுகல தரப்பினருக்கும் வழிப்படுத்திக் கூறுகின்றது.

அமைதிகாக்கும் செயற்பாடுகளில் பால் நிலைக் கண்ணோட்டம் ஓர் பிரதான போக்காக வெளிப்படுத்தப்பட வேண்டியதை அங்கே கரிக்கின்றது. இது தொடர்பாக விண்ட்பொய்க்கிரகடனத்தையும், சமாதானத்திற்கு ஆதரவு வழங்கும் பல செயற்பரப்பெல்லை வாய்ந்த செயற்பாடுகளில் பால்நிலைக் கண்ணோட்டத்தை பிரதான போக்காக வெளிப்படுத்துவதற்கான நம்பியா செயல் முறைத் திட்டத்தையும் குறிப்பாகக் கவனிக்கின்றது. (S/2000/693)

2000ஆம் ஆண்டு மார்ச் 8 ஆம் திகதியன்று அதன் தலைவர், பத்திரிகை ஊடகத்திற்கு வழங்கிய அறிக்கையில் அடங்கிய பரிந்துரையின்படி மோதல் குழுமமைவில் உள்ள பெண்கள், சிறார்களின் மனிதஉடிமைகள், அவர்களின் விசேட தேவைகள் என்பவற்றைப் பாதுகாக்கும் பொருட்டு அமைதிகாக்கும் பணியிலீடுப்பட்டள்ள சுகல பணியாளர்களுக்கும் விசேட பயிற்சியளிக்கப்பட்டு வேண்டியதன் முக்கியத்துவத்தையும் ஒப்புக்கொள்கின்றது.

பெண்கள், பெண் - பிள்ளைகளின் மீது ஆயுதமேந்தப்பட்ட மோதல் ஏற்படுத்தும் தாக்கம் பற்றி உணர்ந்தறிந்து அவர்களின் பாதுகாப்பையும் சமாதான செயற்பாட்டில் அவர்களின் முழுமையான பங்கேற்றையும், ஆற்றல்வாய்ந்த நிறுவன ஒழுங்கமைப்புகள் கொண்டு, உறுதிப்படுத்துவதன் மூலம் சர்வதேச சமாதானம், பாதுகாப்பு என்பவற்றை நடாத்தி ஊக்குவிப்பதில் அவை சிறப்பான பங்கை வகிக்கலாம் என்பதையும் அங்கேகரிக்கின்றது.

பெண்கள், பெண்-பிள்ளைகளின் மீது ஆயுதமேந்தப்பட்ட மோதல் ஏற்படுத்தும் தாக்கம் பற்றிய தரவு விபரங்கள் ஒன்று சேர்க்கப்பட வேண்டியதன் அவசியம் பற்றிக் குறிப்பாகக் கவனிக்கின்றது.

1. தேசிய, பிராந்திய, சர்வதேச நிறுவனங்களிலும் மோதல் களைத் தடுத்தல், கையாளல், தீர்த்தல் என்பவற்றிற் கான இயக்க அமைப்பு படிமுறைகள் என்பவற்றிலும் தீர்மானம் மேற்கொள்ளும் சுகல மட்டங்களில் கூடிய எண்ணிக்கையிலான பெண்களின் பிரநிதித் துவம் உறுதி செய்யப்படுதல் வேண்டும் என்பதன் சார்பாக அங்கத்துவ நாடுகளிடம் தாண்டுதல் விடுக்கின்றது.
2. தீர்மானம் மேற்கொள்ளும் மட்டத்தில் மோதல் தீர்த்தல், சமாதானச் செயற்பாடுகள் என்றவற்றில் - பெண்களின் பங்கேற்பு கூடிய அளவில் அமைய வேண்டுமென அழைப்பு விடுக்கும் செயலாளர் நாயகத்தின் யுக்தி நுட்பம் வாய்ந்த செயற்பாட்டுத்திட்டத்தை (A/49/587) அமுல்படுத்தும்படி அவரை ஊக்குவிக்கின்றது.
3. செயலாளர் நாயகம் சார்பாக மேன்மை வாய்ந்த பொறுப்புகளை பெண்கள் நாடும் பொருட்டு கூடிய எண்ணிக்கையிலான பெண்களை சிறப்புப் பிரதிநிதிகளாகவும் தாதுவர்களாகவும் நியமிக்கும்படி அவரிடம் தாண்டுதல் விடுக்கின்றது. மேலும் இது தொடர்பாக சுழற்சி முறையில் அமைந்த பெயர்ப்பட்டியலின் அடிப்படையில் தகுதி வாய்ந்த அபேட்சகர்களின் பெயர்களை வேளாவேளை புதுப்பித்து செயலாளர் நாயகத்திற்கு வழங்குமாறு அங்கத்துவ நாடுகளிடம் அழைப்புவிடுக்கின்றது.
4. வெளிக்கள் நடவடிக்கைகளை அடிப்படையாகக் கொண்ட ஜ.நா.வின் செயற்பாடுகளில் குறிப்பாக இராணுவ அவதானிகள்,

- சிவிலியன் காவற் றுறையினர், மனித உரிமைகள், மனிதநேய செயற்துறை என்பவற்றில் பணியாற்றுவோரிடையே பெண் களின் பங்கேற்பு ஈடுபாடு என்பவை விரிவாக் கப்படும் சந்தர் ப்பங்களை நாடும் படி செயலாளர் நாயகத் திடம் மேலும் தாண்டுதல் விடுக்கின்றது.
5. அமைதிகாக்கும் செயற்பாடுகளில் பால்நிலை சார்ந்த ஒரு கண்ணோட்டத்தை ஒருங்கிணைத்துக் கொள்வதற்கான அதன் இணக்கத்தை வெளிப்படுத்துகின்றது. அத்துடன் பொருத்தமெனக் காணப்படும் சந்தர் ப்பங்களில் வெளிக்கள் செயற் பாடுகளில் பால்நிலை சார்ந்த கூறு ஒன்றும் உள்ளடக்கப்பட்டிருத் தலை உறுதிப் படுத்தும்படி செயலாளர் நாயகத் திடம் தாண்டுதல் விடுக்கின்றது.
6. பெண்களின் பாதுகாப்பு, உரிமைகள், அவர்களுக்கென்ற தனிப்பட்ட தேவைகள் பற்றியும் அமைதிகாத்தல், சமாதானத் தைக் கட்டியெழுப்புதல் எனும் நடவடிக்கை களில் பெண்களின் ஈடுபாட்டின் முக்கியத் துவம் பற்றியும் பயிற்சியளிக்கும் பொருட்டு வழிகாட்டிகள், சாதனங்கள் என்பவற்றை அங்கத்துவ நாடுகளுக்கு வழங்குமாறு செயலாளர் நாயகத்திடம் வேண்டிக் கொள்கின்றது. இராணுவ, சிவிலியன் காவற் துறையினரின் அணிவரிசைகளை விரிவு படுத்தும் நடவடிக்கையின் ஒரு ஏற்பாடாக மேற்கூறப்பட்ட மூலக் கூறுகளையும் அத்துடன் எச்.ஐ.வி.-எமிட்ஸ் விழிப்புணர்வு தொடர் பான பயிற்சி நெறிகளையும் அவர்களின் தேசியப்பயிற்சித் திட்ட நெறிகளினுள் ஒருங்கி ணைத் துக்க கொள்ளும்படி அங்கத்துவ நாடுகளுக்கு அழைப்பு விடுக்கின்றது. மேலும் அமைதிகாக்கும் செயற்பாடுகளில் ஈடுபாட்டுள்ள சிவிலியன் பணியாட்களும் அதே மாதிரியான பயிற்சி பெற்றுக் கொள்வதை செயலாளர் நாயகம் உறுதி செய்யும் படியும் வேண்டிக் கொள்கின்றது.
7. ஜநா வின் பெண்களுக்கான நிதியம், ஜநா வின் சிறுவர்களுக்கான நிதியம், ஜநா வின் அகத்திகளுக்கான உயர்ஸ்தானிகரின் அலுவலகம் மற்றும் அவை போன்ற தொடர் புடைய அமைப்புகளுட்பட, நிதியங்கள், நிகழ்ச்சித் திட்டங்கள் என்பவைகளால் பால்நிலைபற்றிய விழிப்புணர்வுட்டுவதற்கு பயிற்சியளிக் கும் முயற் சிகஞுக் குசுடுதலாக நிதி, தொழில்நுட்பம், ஒழுங்கமைத்து நடத்தும் ஆற்றல் என்பவற்றை அங்கத்துவ நாடுகள், சுயவிருப்புடன் வழங்கி ஆதரவு அளிக்குமாறு தாண்டுதல் விடுக்கின்றது.
8. பேச்சு வார்த்தைகள், நாடாத்தல், சமாதான உடன் படிக் கைகளை அமுலாக்கல் போன்றவற்றில் ஈடுபாட்டுள்ள சகல செயற்பாட்டாளர்களையும் ஓர் பால்நிலைக் கண்ணோட்டத்தை ஏற்றுக் கொள்ளுமாறு கோருகின்றது. ஏனையவை உள்ளடங்கலாக, தாயகம் திரும்புதல், மீள்குடியமர்தல், மறுசீரமைப்பு, மீள்ஒருங்கமைப்பு, மோதல் பின்னான மீள்கட்டியெழுப்புதல் போன்ற வேலைகளில் பெண்கள், பெண்பிள்ளைகளின் தனித்துவமான தேவைப்பாடுகள்.
- உள்நாட்டுப் பெண்களால் சமாதனம் சார்பாக மேற்கொள்ளப்படும் முன்முயற்சி கள், மோதல் தீர்த்தவுக்கான உள்ளகச் செயல்முறைகள் என்பவைக்கும், சமாதான உடன்படிக்கைகள் அமுலாக்குதல் தொடர் பான சகல இயக்க ஒழுங்கமைவுகளில் பெண்களை ஈடுபடுத்துவதற்கும் ஆதரவு அளிக்கும் வகையில் நடடிவடிக்கைகள் எடுத்தல்.
- குறிப்பாக, அரசியல் யாப்பு, தேர்தல் ஒழுங்குமுறை, காவற்றுறை, நீதித்துறை என்பவற்றுடன் தொடர்புபடுத்தும் வகையில்

- பெண்கள், பெண்- பிள்ளைகளின் மனித உரிமைகளுக்குப் பாதுகாப்பும் மதிப்பும் அளிப்பதை உறுதிபடுத் துவதற் கான நடவடிக்கைகள் எடுத்தல்.
9. ஆயுதம் ஏந்தப்பட்ட மோதலில் ஈடுபட்டுள்ள சகல தரப்பினரும்-பெண்கள், பெண்-பிள்ளைகள், குறிப்பாக சிவிலியன்கள் என்ற வகையில் அவர்களின் உரிமைகள், பாதுகாப்பு என்பதை தொடர்பான சர்வதேச சட்டத்தை முழுமையாக மதித்து நடத்தல் வேண்டும். குறிப்பாக, 1949 இன் ஜெனிவா சாசனங்கள், அத்துடன் அதன் 1977 உடன்படிக்கையின் மேலதிக முதற்குறிப்புகள், 1951 இன் அகதிகள் சார்பான சாசனம், அத்துடன் அதன் 1967 உடன்படிக்கையின் முதற் குறிப்பு. பெண்களுக்கெதிரான சகல வகையான பாரபட்சங்களை இல்லாதொழித் தல் சார்பான 1979 இன் சாசனம், அத்துடன் அதன் 1999 உடன்படிக் கையின் தேர்ந்தெடுக்கக்கூடிய முதற்குறிப்பு, சிறுவர் உரிமைகள் சார்பாக ஜூநாவின் 1989 இல் சாசனம் அத்துடன் அதன் 2000 ஆம் ஆண்டு மே 25 உடன்படிக்கையின் தேர்ந்தெடுக்கக் கூடிய இரண்டு முதற்குறிப்புகள் என்பவற் றிற்கு சட்டத்தால் அவர்கள் பிணைக்கப் பட்டவர் களாவர் என்றும் சர் வதேச குற்றவியல் நீதிமன்றத்தில் செயற்படும் ரோம ஏழுத்துவடிவச் சட்டத்தில் அவை தொடர்பாக அடங் கியுள் எற்பாடு களையும் அவர்கள் மனத்திற் கொள்ளுதல் வேண்டுமென கோருகின்றது.
10. ஆயுதமேந்திய மோதலில் ஈடுபட்டுள்ள சகல தரப்பினரும் பால்நிலை அடிப்படையிலான வன்முறைகள், குறிப்பாக பாலியல் வல்லுறவு, மற்றைய வகையான பாலியல் துவ்பிரயோகங்கள், ஆயுதமேந்தப்பட்ட மோதல் சூழ்மைவில் அவிழ்த்து விடப்படும் ஏனைய வகையான வன்முறைகளிலிருந்து பெண்கள், பெண்-பிள்ளைகள் பாதுகாக்கப் படக் கூடிய விசேஷசெயல் நடவடிக்கை களை மேற்கொள்ளும்படி கோருகின்றது.
11. பெண்கள், பெண்-பிள்ளைகள் மீது பாலியல் மற்றும் ஏனைய வகையான வன்முறைகள் புரிந்தோர் உட்பட, மனித இனப்படுகொலை, மனித இனத் திற் கெதிரான குற்றங்கள், யுத்தவேளையில் குற்றங்கள் புரிந்தோருக்கும் தண்டனை விலக்களித்தலை நிறுத்தி, அவர்கள் மீது குற்றும் சமத்தும் பொறுப்பை அரசுகள் ஏற்றுக் கொள்ளல் வேண்டும் என்பதை அழுத்தமாக எடுத்துரைக்கின்றது. இது தொடர்பாக சாத்தியப்படக் கூடிய சந்தர்ப் பங்களில், இப்பேர்ப்பட்ட குற்றங்களுக்கு பொதுமன்றிப்பு வழங்கக் கூடிய ஏற்பாடு களை விலக்கிக் கொள்ளல் வேண்டும் என்பதையும் வற்புறுத்திக் கூறுகின்றது.
12. ஆயுதமேந்திய மோதலில் ஈடுபட்டுள்ள சகல தரப்பினரையும் அகதிமுகாம்கள், குடியிருப்புகள் என்பவற்றின் சிவிலியன், மனிதநேயப் பண்புகளை மதித்து நடந்து கொள்ளும்படி நினைவுட்டுகின்றது அத்துடன் அகதிமுகாம்கள், குடியிருப்புகள் என்பவற்றின் வடிவமைப்புகளில் பெண்கள், பெண்-பிள்ளைகளின் தனித் துவமான தேவைப்பாடுகளை பூர்த்திசெய்தலையும் உள்ளடக்கல் பற்றிக் கருத்திற் கொள்ளல் வேண்டும்மெனவும் கோருகின்றது. மேலும் அதன் 1998 ஆண்டு நவம்பர் 19ஆம் திகதியின் 1208 (1998)வது, 2000ஆம் ஆண்டு ஏப்பிரல் 19ஆம் திகதியின் 1296 (2000)வது பிரேரணைகளையும் அது நினைவுட்டுகின்றது.
13. முன்னாள் ஆண், பெண் போராளி களின் தேவைப்பாடுகள் வேறுப்பட்டவை என்பதை ஆயுதங்களைக் களைதல், படையணிகளைக் களைதல், சமூகத்தில் மீளா ஒருங்கிணைதல் என்பதை சம்பந்தமான செயற்திட்டங்கள் வகுப்பதில் ஈடுபட-

- உள்ளோர் அனைவரும் கருத்திற் கொள்ளல் வேண்டும் என்பதையும், அப்போராளிகளின் ஆதரவில் வாழ்பவர்களின் தேவைகள் பற்றி கவனம் செலுத்தல் வேண்டும் என்பதையும் ஊக்குவிக்கின்றது.
14. ஐநா.சாசனத்தில 41வது விதியின் படி எத் தகைய சந்தர்ப்பத் திலும் செயல் நடவடிக்கைகள் மேற்கொள்ளப்படும் போது குழிக்கள் மீது அது ஏற்படுத்தக்கூடிய தாக்கம் பற்றி கவனம் செலுத்தவும், குறிப்பாக பெண்கள், பெண்பிள்ளைகளின் விசேட தேவைப்பாடுகளை மனதிற்கொண்டு மனிதநேய அடிப்படையில் பொருத்தமான விதிவிலக்குகள் வழங்குதல் பற்றி என்னிப் பார்ப்பதற்கும் அது தயார் நிலையில் உள்ளது என்பதை மீள உறுதிப்படுத்துகின்றது.
15. பால்நிலைசார்ந்த ஆய்வுகளையும், பெண்களின் உரிமைகளையும் பாதுகாப்புச் சபை அதன் குறிக்கோள் பணித்திட்டங்களில் உள்ளாட்டு. சர்வதேசமகளிர் குழுக்கள் ஊடாகக் கலந்தாலோசனை மேற்கொள்ளுதல் உட்பட கவனத்திற் கெடுத்துக் கொள்ளுதலை உறுதிப்படுத்துவதற்கு அதன் இணக்கப்பாட்டை வெளிப் படுத்துகின்றது.
16. ஆயுத மேந் திய மோதலானது பெண்கள், பெண்பிள்ளைகளின் மீது ஏற்படுத்தும் தாக்கம், சமாதானத்தைக் கட்டியெழுப்புதலில் பெண்களின் பங்கேற்பு, சமாதானச் செயல்முறைகளிலும் மோதல் தீர்த்தலிலும் பால்நிலை சார்ந்த பரிமாணங்களை ஏற்படுத்தல் என்பதை பற்றி ஒர் ஆய்வை மேற்கொள்ளும்படி செயலாளர் நாயகத்திடம் அழைப்புவிடுக்கின்றது. இந்த ஆய்வின் முடிவுகள் பற்றி ஒர் அறிக்கையை பாதுகாப்புச் சபையிடம் சமர்ப்பிக்குமாறும், ஐ.நா.வின் சகல அங்கத்துவ நாடுகளுக்கும் இவ்வறிக்கை கிடைக்கக் கூடியதாக வசதிசெய்து கொடுக்கும்படியும் அவரிடம் மேலும் அழைப்புவிடுக்கின்றது.
17. பாதுகாப்புச் சபைக் கான அவரது அறிக்கையில் அமைதிகாத் தலை குறிக்கோளாகக் கொண்ட பணித் திட்டங்கள் முழுவதிலும் பால்நிலை ஒர் பிரதான போக்காக் கருதப்பட்டமை எந்த அளவிற்கு முன்னேற்றம் கண்டுள்ளது என்பதையும் பெண்கள், பெண்பிள்ளைகள் சம்பந்தமான ஏனைய சகல நோக்குகளையும் உள்ளடக்கும்படி செயலாளர் நாயகத்திடம் அது வேண்டுகோள் விடுக்கின்றது.
18. இந்த விடயத்தில் செயலுக்கத்துடன் விடாப்பிழயாகப் பற்றிக்கொண்டிருக்கக் கீர்மானிக்கின்றது.

மகளிர் அபிவிருத்தி நிலையத்தின்
குறிப்பே.



நான் ஓர் புதுமைப் பெண்
 ஓவ்வொரு தினமும் புதுமைப் பெண்ணாக வாழ்வதற்காகவே
 தினம் தினம் என் தேடல் தொடர்கின்றது
 அவளது தேடல் எல்லாம் எளிமையான உறுதியைப் பெறுவதற்கானதே
 இன்னும் கண்டறியப்படாத இராச்சியமொன்றை உருவாக்குவாற்கான உறுதியை.

முத்தோர் கெளரவு

நாட்டின் முத்த பிரஜைகள் என்ற கெளரவத்துள் அடங்கும் வயதினர் இன்று சமூதாயத் தில் எவ்வாறு பாதுகாக்கப் படுகின்றனர் என்பது கேள்விக் குறியாக உள்ளது. முதுமை என்பது வயதினால் நிர்ணயிக்கப்பட்ட போதிலும், இன்று எம்மக்கள் பல்வேறு காரணிகளினால் முதுமைநிலைக்குத் தள்ளப்பட்டுள்ளனர். மக்களின் மகிழ்ச்சியான வாழ்விற்கு ஒரிடத்து வாழ்க்கை முக்கிய மானது. தாம் வாழும் சூழல், தமது பிரதேச வளங்களை தமது தேவைக்கு பயன்படுத்தல், சூழலில் கிடைக்கும் வளங்களைக் கொண்டு திருப்பிப்படும் மக்கள் இவர்களே உண்மையில் மகிழ்ச்சியாக வாழ்கின்றனர்.

ஆனால் இன்று நடந்திருப்பது என்ன? வன்னிப்பிரதேசத்தில் சொந்தமான வளத் துடன் வாழ்ந்த மக்கள் இடம்பெயர்க்கப்பட்டு அவர்கள் கூடுகள் கலைக்கப்பட்டு, சூடாரங்களில் வாழும் நிலை ஏற்பட்டுள்ளது. எத்தனை இடப்பெயர்வுகளை சுமந்த மக்கள், வன்னி பெரு நிலப்பரப்பில் மட்டுமல்ல, கிழக்கு மாகாணம், வட மாகாணம் என அங்கும் இங்குமாக ஒடிசிடத் திரிந்து தம் உறவுகளைப் பிரித்து உடைமைகளைத் தொலைத்த உடலோடு ஒட்டியிருக்கும் உயிரோடு வாழ்ந்து வருகின்றனர். மன உழைச்சல், உரிய போசக் கின்மை, காயங்கள், உறவுகளின் இழப்புக்கள் யாவும் இவர்களுக்கு முதுமைத் தோற்றத் தை கொடுத்துவிட்டன.

சூடாரங்களிலிருந்தும் முதியவர்கள் விடுவிக்கப்பட்டன. தம் பிள்ளைகளோடு ஒட்டி வாழ்ந்து வந்த இவர்கள் எங்கே போனார்கள்? இவர்களின்பராமரிப்பு உறுதிப்படுத்தப்பட்டதா?


இலங்கையில் ஒருவர் வாழும் காலம் நிர்ணயிக்கப்பட்டிருக்கும் நிலையில், இதில் பெண்களின் வாழும் காலம் 72 ஆகவும், ஆண்களின் வாழும் காலம் 69 ஆகவும் உள்ளது. 2004 ஆம் ஆண்டு தரவுகளின் படி 60 வயதிற்கு மேற்பட்டோர் குடித்தொகையில் 9.8 வீதமாக காணப்பட்டனர். இது 2021 ஆம் ஆண்டில் 23 வீதமாக உயரும் சாத்தியக் கூறுகள் உள்ளன. 60 வயதிற்கு மேல் வாழ்தல் என்பது பல சவால்களை உள்ளடக்கியது. நோய்வாய்ப்படல், இயலாமை, என்பன காரணமாக ஏற்படும் சமூக பாரபடசங்களினால் ஏற்படும் மன அமைதியின்மை என்பன அவர்கட்கு மேலும் மனத்தாங்கல்களைக் கொடுக்கின்றன. இலங்கையின் குடித்தொகையில் 2050 ஆம் ஆண்டாவில் 27.6% தை எட்டிப் பிடிக்கவேண்டும் முதியோர் தொகை மொத்தக் குடித்தொகையின் காற்பங்காக உள்ளது. ஆகவே இவர்கட்காக வரவு செலவு தீட்டத்தில் ஓர் குறிக் கப்பட்ட தொகை ஒதுக்கீடு செய்யப்படுவது அவசியம்.

வைத்தியசாலைகளில் சிறுவர், முதி யோர் ஒன்றாக தங்கவைக்கப்படுவதனால் சிறுவர் அதிகமாக பாதிப்புக்குள்ளாகும் சளி, காய்ச்சல், போன்றவை இலகுவில் முதி யோருக்கு தொற்றும் வாய்ப்புக்கள் உண்டு. முதியவர்கள் பெரும்பாலும் உயர் இரத்த அழுத்தம், நீரிழிவு வாதம், உயர் கொழுப்பு, நடுக்கம், இயலாமை போன்ற உபாதைகட்கே உள்ளாகின்றனர். ஆகவே இவர்கட்கு தனியாக ஓர் “வாட்” பகுதி வைத்தியசாலைகளில் ஒதுக்கப்படுவது, பராமரிப்பு முறைகளை இலகுவாக்குவதற்கு வழிவகுக்கும் “இவர்கட்கு தனியான பகுதி ஒன்று வைத்தியசாலைகளில் அமைத்து, அதற்குரிய வைத்திய உபகரணங்கள் பொருத்தி நடைமுறைப் படுத்துவதற்கு தகுந்த திட்டமும் போதிய பணமும் தேவைப் படும். ஆயினும், இலங்கை போன்ற

அபிவிருத்தியடைந்து வரும் நாடுகள் சிறிய மட்டத்திலாவது இவ்வாறான சமூக தேவைகளை எடுத்தல் அவசியம். நாட்டில் முதியோர் பராமரிப்பு நிலையங்கள் ஆங்காங்கே முளைத்த போதிலும், அவைகூட பணம் அறவிடும் நிலையங்களாகவே உள்ளன. எமது நாட்டில் முதியவர்களில் பெரும்பாலோர் சொந்த வருமானம் இல்லாதவர்களே. இவர்கள் தமது பிள்ளைகளோடு இணைந்து வாழ்ந்து

வருவர் களாகவே உள்ளனர். இவர்கள் தனியாக விடப்படும் போது, பலவித இன்னல் கட்கு முகம் கொடுக்க நேரிடுகிறது. முதியவர்கள் சுகாதார பராமரிப்புடன் கூடிய சமூக பாதுகாப்புள் உள்ளடக்கப்பட வேண்டும். நீடுழி வாழ்க் என்று வாழ்த்துவதோடு நின்று விடாது, நீண்ட காலம் வாழும் முதியவர்களை பராமரிப்பதிலும் கவனம் செலுத்துவது சமூகத்தின் கடமையே.

ப. துசாரா



சர்வதேச மகளிர்
தினத்தின் போது
கலந்து கொண்ட
சமூகப்
பிரதிநிதிகளும், கிராமம்
மட்ட மகளிர் அமைப்பு
பிரதிநிதிகளும்,
பெண்களும்.
08-03-2009 இல் யாழ்.
ப.நோ.கு.ச
மண்டபத்தில்
இடம்பெற்ற சர்வதேச
மகளிர் நிகழ்வு



எமது
நிறுவனத்தினால்
நடாத்தப்பட்ட பயிற்சி
நெறிகளின் பின்
இடம்பெற்ற
கண்காட்சியின் போது
பார்வைக்காக
வைக்கப்பட்ட பயிற்சிக்
துணிகளும்
கைப்பணிப்
பொருட்களும்.

வெற்றியின் ரகசியம்

நாம் எங்கு போய்க் கொண்டிருக் கிறோம் என்பது நமக்குத் தெரியுமா? தெரியாது என்றால், நாம் எங்குமே போகாமல் ஓர் இடத் தில் முட்டி நிற்பதற்கான வாய்ப்புகள்தான் அதிகம். வளமான வாழ்வைப் பெற நமது நீண்ட காலத் திட்டம் என்ன?

எதிர்காலம் குறித்து நம்மிடம் ஒரு திட்டமும் இல்லையெனில், நாம் இஷ்டப்படி வாழ்க்கை நடத்தலாம். அந்த வாழ்க்கை நமக்கு எளிதாகவே இருக்கும். ஆனால் வாழ்க்கையின் போக்கில் நாம் போவது நீர்சூழலில் அடித்துச் செல்லப்படும் குப்பையைப் போன்றது. அந்த வாழ்க்கை மகிழ்ச்சியான வாழ்க்கையல்ல.

வாழ்க்கையில் வெற்றிபெற நினைக்கிற புத்திசாலிகள், தாம் எங்கே போகின் ரோம் என்பதைத் துல்லியமாகத் தெரிந்து



08-03-2009 அன்று நடைபெற்ற சர்வதேச மகளிர் தின நிகழ்வில் பங்குபற்றிய பெண்கள்.....

வைத்திருப்பார். அவர்களிடம் எப்போதும் ஒரு திட்டம் இருந்துகொண்டே இருக்கும். அடுத்த ஆறு மாதங்களுக்குப் பிறகு, ஒரு ஆண்டுக்குப் பிறகு, ஜந்தாண்டுகளுக்குப் பிறகு தான் எங்கிருக்க வேண்டும் என்பதைத் தெள்ளத் தெளிவாகத் தீர்மானித்து வைத்திருப்பார்கள்.

மேற்கூறிய வாழ்க்கையை வாழு, நாம் என்ன செய்யப்போகிறோம்? அதை எவ்வாறு செய்யப்போகிறோம். என்பதை நன்றாக தெரிந்து கொள்ள வேண்டும். மேலும் வெற்றிப் படியின் உச்சத்திற்குச் செல்லவேண்டுமானால் நமது திட்டங்களை தளர்த்திக் கொள்ள வேண்டும். இவ்வாறு தேவையான மாற்றங்களைக்கச்சிதமாக செய்துகொண்டிருப்பவர்களுக்கு வெற்றிநிச்சயம்.

08-03-2009 மாழ். ப. நோ. சு. ச மண்டபத்தில் நடைபெற்ற சர்வதேச மகளிர் தின நிகழ்வில் பங்குபற்றிய பெண்கள்.....



பெண்களது மகப்பேற்று உரிமைகள்

வறுமையானது, பெண்களது பாலியல் மற்றும் மகப்பேற்று உரிமைகள் ஆகிய வற்றுடன் மிக நெருங்கிய தொடர்பு கொண்டது. குறிப்பாக பெண்கள், யுவதிகள் பாலியல் தொடர்பான நோய் தொற்றுகள் மற்றும், எயிட்ஸ் போன்ற நோய் தொற்றுக்கட்டு உள்ளாகும் போது அவர்கட்குரிய தகுந்த சுகாதார பராமரிப்பு கிடைக்காத போது அவர்கள் மரணத்தை தழுவ வேண்டிய சூழ்நிலை உருவாகின் றது. இவ் வாறான சூழ்நிலைகளில் பாதுகாப்பான கருக்கலைப்புக் கூட அவர்களால் செய்து கொள்ள முடிவு தில்லை. பெண்களுக்கும், ஆண்களுக்கும் இடையே காணப்படும் வேறுபட்ட சமூக ஒழுங்குகள், பெண்களுக்கு பல உரிமைகளை புறந்தள்ளி அவர்கள் எட்டமுடியாத அளவிற்கு பின் தங் கியிள்ளது. இதனால் பெண்கள் கல்வியோ, வருமானத்திலோ அன்றி தொழில் வாய்ப்பிலோ மட்டுமென்று பாலியல் மற்றும் மகப்பேற்று உரிமைகளைக் கூட தாமாக தீர்மானிக்க முடியாதவர்களாக உள்ளனர்.

இரண்டாயிரமாம் ஆண்டின் அபிவிருத்தி இலக்குகளில் குறிக்கப்பட்டுள்ள எட்டு இலக்குகளில் பெண்கள் சுகாதாரம் மகப்பேற்றின் போது இடம்பெறும் இறப்பை அரைப் பங்காக குறைத்தல் போன்ற விடயம் முக்கிய இலக்காக காட்டப்பட்டு, 2015 ஆம் ஆண்டின் இதனை எட்ட முடியும். என்றும் சூறப்பட்டுள்ளது.

இவ்வாறும் சூறப்பட்டுள்ள அபிவிருத்தி இலக்கை விரைவாக அடைவதற்கான விழிப்புணர்வை பெண்களுக்கு வழங்குவதோடு, அரசாங்கம் கூறிய உத்தரவாதத்தினை விரைவாக செய்து முடிக்கவேண்டிய கடப்பாட்டி ணையும் உணர்த்துகல் அவசியம். ஆயினும் இரண்டாயிரமாம் ஆண்டு அபிவிருத்தியில் காட்டப்பட்ட இலக்குகள் யாவும் பிரச்சினை

களின் அடிப்படை காரணிகளை தெளிவாக விளக்குவதாக அமையவில்லை, வறுமையானது நாளுக்கு ஒரு டொலர் வருமானத்திற்கு குறைவாக பெறுபவர்களை உள்ளடக்கியதாக காட்டப்பட்டுள்ள போதிலும், வறுமையை ஒழித்தல், அல்லது குறைப்பதற்கான வழிமுறைகளை இவ்விலக்குகள் காட்டுவதாக அமையவில்லை.

மேலும் பால்நிலை தொடர்பாக காட்டப்பட்டுள்ள விடயங்கள் யாவும் பெண்கள் சமத்துவம், மேலாண்மை ஆகியவற்றை ஊக்கப்படுத்துவதாக காட்டப்பட்டுள்ள போதிலும் இவை கல்வி மூலம் இவ்வாறான மாற்றங்களையும், தேவையான நடவடிக்கைகளையும் ஏற்படுத்த முடியும் என்பதை சிறப்பாக வரையறுக்கவில்லை. பெண்கள் முன் னேற்றத்தை குறிக்கொள்கூட கொண்டு ஏற்படுத்தப்பட்ட இவ்விலக்குகள் வாழ்வின் உண்மையான பிரச்சினைகளை மாற்றுவதாக இல்லை. கிராமிய பெண்கள் இவ்வாறு காட்டப்பட்டுள்ள இலக்குகளில் உள்ளார்ந்த விடயங்கள் தெளிவாக அறியக் கூடிய வாய்ப்புகள் அரிதாகவே உள்ளன. ஆயினும் இவ்வாறு முன் வைக்கப்பட்டுள்ள இரண்டாயிரமாம் ஆண்டின் இலக்குகள் பெண்கள் பல துறை சார் பிரிவுகளுடன் கலந்துரையாடல்களை ஏற்படுத்திக் கொள்வதற்கு கிடைக்கப் பெற்ற ஒர் சந்தர்ப்பமாகவே காணப்படுகின்றது. இதன் மூலம் பெண்கள் மத்தியில் நிலவும் வறுமை ஒழிப்பிற்கான மூலகாரணங்கள் தவிர்க்கப் படுவதற்கான வாய்ப்புகள் அதிகமாகவே உள்ளன. ஆயினும் பெண்களது மகப்பேற்று உரிமைகள் தொடர்பாக கைரோவில் ஏற்படுத்தப்பட்ட திட்டத்தின் மூலமும் மகப்பேற்று சுகாதார வசதிகள் மேம்பாட்டிற்காக அபிவிருத்தியடைந்து வரும் நாடுகள் மேலதிக பணம் வழங்குவதற்கு முன் வந்துள்ளது.

மேலும் பெண்களுக்கெதிரான சகல விதமான பாரபட்சங்களையும் ஒழித்தல் தொடர் பான (CEDAW) ஐ.நா.வின் மரபொழுங்கானது பெண்களுக்கு பாரபட்சமான சட்டங்கள், வழக்காற்று முறைகள், நடைமுறைகள் யாவற்றையும் ஒழிப்பதற்கான தகுந்த நடவடிக்கைகளை உள்ளடக்கி யுள்ளது. இவ்வாறான சட்ட ஒப்பந்தங்கள் பெண்களின் மகப்பேற்று உரிமைகள் மனித உரிமைகள் என்ற நியாயத்தை உறுதிப் படுத்துவதோடு, பாதுகாப்பான கருக்கலைப்பு கூட பெண்களுக்குரிய மனித உரிமைகளாகும் எனவும் தெளிவுபடுத்துகின்றது. அபிவிருத்தி அடைந்த நாடுகட்கும், அபிவிருத்தியடைந்து வரும் நாடுகட்கும் இடையில் மகப்பேற்று கால இறப்பில் பாரிய வேறுபாடு காணப்படுவது அறியப்பட்டுள்ளது. அபிவிருத்தியடைந்து வரும் நாடுகளில் ஒவ்வொரு 17 பெண்கள் தொகையினரில் ஒருவர் மகப்பேற்று சிக்கல் காரணமாக இறப்பதாக தரவுகள் காட்டுகின்றன. இந்நிலை அபிவிருத்தியடைந்த நாடுகளில் 4000 திற்கு


சின்றாக காணப்படுவது பாரிய வேறுபாடாகவே உள்ளது. குடும்ப திட்ட முறைகள் பெண்களுக்கு குறைவாகவே எட்டுகின்றன. அபிவிருத்தியடைந்து வரும் நாடுகளில் ஒவ்வொரு வருடமும் 68,000 பெண்கள் பாதுகாப்பற்ற கருக்கலைப்பினால் இறப்பதாகவும் தரவுகள் காட்டுகின்றன.

மகப்பேற்றின் போது இறப்பதற்குரிய மூன்றாவது காரணம் பாதுகாப்பற்ற கருக்கலைப்பு முறைகளாகும். பெண்கள் பாதுகாப்பான மகப்பேற்று உரிமைகளை பெற்றுக்கொள்வதற்கு ஏதுவாக மகப்பேற்று சுகாதாரம், குடும்பத்திட்டம் முறைகள் பிரசவ கால பராமரிப்பு இவை போன்ற விடயங்களில் அதிக முதலீடு செய்வதன் மூலம், இரண்டாயிரமாம் ஆண்டின் முக்கிய இலக்காக காட்டப்பட்டுள்ள இலக்கு-ஜூங்கை அடையமுடியும்.

சி. யாழினி



உன் இலட்சியம் மகத்தானதாகவும், உன் கையிலிருக்கும் கருவிகள் எளிமையானவையாகவும் இருப்பினும் செயலாற்று ஏனெனில் செயலாற்றுவதன் மூலமாகத்தான் இக்கருவிகள் உன்னிடம் வளர்ச்சி அடைகின்றன. அது வெற்றி அடையுமா, தோல்வி அடையுமா என்பதைக் கருத்தில் கொள்ளாதே



- வாஸ்டீர்

பெண்களுடன் விவாதம் வேண்டாம்

ஓர் காலை வேளை, மீன் பிடிக்காக கடலுக்குச் சென்ற கணவன் திரும்பி வீட்டுக்கு வந்து சேர்ந்தார். வந்ததும் வேலைப்பள்ளு காரணமாக ஓர் குட்டித் தூக்கம் போட நினைத்தார். இதே நேரம் மனைவி இச் சந்தர்ப்பத்தை பயன்படுத்தி படகை எடுத்துக் கொண்டு ஏரிக்குள் சிறிது நேரம் படகை செலுத்திச் சென்றார். அங்கு ஓரிடத்தில் நங்கூரத்தை போட்டு படகை நிறுத்திவிட்டு ஓர் புத்தகத்தை வாசிக்க ஆரம்பித்தார்.

அப்போது, அவ் ஏரிக்கு காவலாக இருந்த காவலாளி படகில் அவ்விடம் வந்து காலை வணக்கம் அம்மணி, என்ன செய்கின்றீர்கள் என வினவினார்.

புத்தகம் வாசிக்கின்றேன் இது தெரிய வில்லையா என்று பதில் கிடைத்தது. உடனே காவலாளி

மீன் பிடிக்கத் தடைசெய்யப்பட்ட பகுதியில் நீங்கள் படகில் வந்துள்ளீர்கள் என்று மீண்டும் சுற்றினார். அதற்கு அப்பெண்,

சரி, நான் மீன் பிடிக்கவில்லையே, புத்தகம் தானே வாசிக்கின்றேன். என்றாள்.

அப்போது மீண்டும் அக்காவலாளி உங்கள் படகில் மீன் பிடிக்கான சகல உபகரணங்களும் உள்ளன. எந்நேரத்திலும் மீன் பிடிக்கலாம் என்றார்.

ஆகவே உங்களை நான் கைதுசெய்து சட்டப்படி நடவடிக்கை எடுக்க வேண்டும் என்றார்.

“ஆ-புத்தகம் வாசிப்பதற்கா?

இல்லை நீங்கள் மீன்பிடிக்க தடைசெய்யப்பட்ட பகுதிக்கு வந்துள்ளீர்கள்

மீண்டும் காவலாளி சுற்றினார். மீண்டும் அப்பெண் இல்லை நான் புத்தகம் தானே வாசிக்கின்றேன் என்றாள்.

காவலாளி விட்டபாடில்லை.

நீங்கள் என்னை சூப்பிச் சென்று சட்ட நடவடிக்கை எடுத்தால் உம்மீது பாலியல் குற்றம் புரிந்ததாக என்னால் குற்றம் சுமத்த முடியும் எப்படி? என்றாள்.

என்ன! நான் உண்ணை தொடக்கூட இல்லையே அது எப்படி முடியும் என்றான் காவலாளி.

அது உண்மைதான்! ஆனால் உண்ணிடம் அதற்குரிய சகல உபகரணங்களும் உள்ளது. எந்த நேரத்திலும் நீ அதனை தொடங்கலாம் என்றாள். காவலாளி அசந்து போனார்.



ஒரு தேசம் சிந்திக்கத் தொடங்கிவிட்டால்

அதை எந்தச் சக்தியாலும் தடுத்து நிறுத்த முடியாது.

— வால்டீர்



சிறுகு விரிந்த பெண்மை

அந்த அன்னங்கள்

இன்னுமா நடைபழிக்கிறது?

பெண்கள்

சூண்டில் இருந்த காலம்

போயாச்சே.

இன்று அக்கினிப் பார்வையில்

புயலாய் சென்றால் மட்டுமே

விட்டுச் சென்ற காலத்தை

எட்டிப்பிடிக்க முடியும்.

ஆண்கள் ஓடிக்களைத்து விட்டார்கள்

பெண்கள் ஓட்டம்

தொடங்கியிருக்கின்றது.

சீதையாயும்

மணிமேகலையாயும்

இருந்த பெண்மை

ராணிக்காமிக்கில் வரும்

மாடஸ்தியாய் மாறிவிட்டது.

இன்று

அவர்கள் மாடங்களில்

புராக்கள்

தூதோடு வருவதீல்லை

தங்கள்

ஜன்னல்களுக்கு

தாங்களே

தங்க மூலாம் தயாரிக்கிறார்கள்.

காவிய காலத்து பெண்மை

அலுமாரிகளில்

உறங்கிக் கொண்டிருக்கின்றது.

பெண்ணுக்கு

தங்க வேலி கட்டிய

ஆண் சமுதாயம்

இப்பொழுது அரியணையில்

தன்னோடு இருத்திக் கொண்டது.

பெண்

வெளியேவந்துவிட்டாள்

பைரவின் ஒருவரிக்

கவிதையைப் போல்

பெண்மையும் செறிந்து இருக்கின்றாள்.

ஓளவையின் வழியில்

ஆயிரம் பெண் புலவர்கள்

கண்ணியத்தோடும்

பெண்

கை குலுக்குகின்றாள்

சவால்கள் அவள் முன்

சமாதியடைகின்றன.

அப்பப்போ

கண்ணிகளைத் தாக்கும்

வைரஸ்களைப் போல்

பெண்ணாடிமை

தலைதூக்கச் செய்கின்றது.

ஆனாலும் அவர்கள்


சளைத்தவர்களில்லை.

சம்பல் மேடுகளில்

கிடந்த பெண்மை

சந்திர மண்டலத்தை

ஆய்வு செய்கிறது.



“பெண்களும் அரசியலும்”

பெண் களும் ஊடக சூட்டமைப்பு விழுது, மற்றும் மகளிர் அபிவிருத்தி நிலையமும் இணைந்து யாழ்ப்பாணம், ரில்கோ கோட்டலின் சிற்றி மண்டபத்தில் ‘பெண்களும் அரசியலும்’ என்ற தலைப்பிலான கலந்துரையாடல் ஒன்றினை ஜி/லை 20 ஆம் திகதி யாழ் மாநகர சபையில் போட்டியிடும் பெண் பிரதிநிதிக்கட்கு ஓர் வகையில் ஊக்கம் கொடுத்து அவர்களின் அரசியல் ஆர்வத்தினையும் பங்களிப்பையும் மேம்படுத்துவதும் இக்கலந்துரையாடலின் நோக்கமாக அமைந்தது. இதற்காக பெண்கள் ஊடக சூட்டமைப்பு வளவாளர்கள் கொழும் பிலிருந்து வருகை தந்திருந்தனர்.

பெண்கள் அரசியலில் பங்கு பற்றும் தேவையானது இன்று உலகின் பலநாடுகளிலும் உணரப்பட்டுள்ளது. பெண்கள் சிறந்த தலைவி களாக, திறமையாகச் செயலாற்றி வருவதும், எமக்கு உதாரணமாக உள்ளது. ஆயினும் இலங்கையில் பெண்கள் அரசியலில் பங்கு பற்றும் விகிதாரசாரம் தொடர்ந்தும் கீழ் மட்டத் திலேயே இருந்து வருகின்றது. இலங்கை அரசு 1981 ஆம் ஆண்டில் ‘சீடோ’ மற்பொழுங்கை அங்கீகாரித்திருந்த போதிலும் பெண்கள் ஆண்களுக்கான சமமான வாய்ப்புக்கள் குறிப்பாக அரசியலில் ஏற்பட வாய்ப்புக்கள் குறைவாகவே உள்ளது. எமது நாடாளுமன்றில் 2007 ஆம் ஆண்டில் பதின்மூன்று பெண்களே பிரநிதித்துவம் பெற்றிருந்தனர். மாகாண சபைகளில் பத்தொன்பது பெண்கள் மட்டுமே தெரிவு செய்யப்பட்டனர். உள்ளுராட்சி

சபைகளில் அதாவது மாநகர சபைகளில் 2006 இல் பத்து பேரும், நகரசபைகளில் பதின்மூன்று பேரும், பிரதேச சபைகளில் ஐம்பத்தொரு பேரும் தெரிவாகியிருந்தனர்.

இப்பொழுது (2009) யாழ் பிரதேசத்தில் இடம் பெறவள் என மாநாகர சபைக் கான தேர்தல், கடந்த பல காலங்களாக இடம்பெற்று வந்த முரண்பாட்டு நிலையிலிருந்து, ஓர் மாற்றத்தை ஏற்படுத்தி பெண்களை அரசியல் நிரோட்டத்தில் இடம்பெற வைப்பதற்குரிய ஓர் சிறந்த வாய்ப்பாகும். இக்கலந்துரையாடல், எவ்வித கட்சி அரசியல் சார்பின்றி பெண்களை அரசியல் பிரதிநிதித்துவத்தில் உள்வாங்கும் ஓர் முயற் சியாகும் பெண்கள் அரசியல் களத்தில் ஈடுபடுவதன் மூலம் ஓர் சிறந்த ஆட்சி முறையை மட்டுமன்றி, பெண்கள் கூடுதலாக பங்கேற்கும் வாய்ப்பையும் உருவாக்கும் என நாம் உறுதியாக நம்புகின்றோம். ஆகவே இக் கலந்துரையாடல் தெற்கு. வடக்கு என்ற பேதமின்றி பெண்கள் எல்லோரும் ஒருமித்த குரலில் பெண்களை அரசியல் பங்கேற்றலில் ஊக்குவிக்கும் ஓர் செயற்பாடே.

மகளிர் அபிவிருத்தி நிலையம் பெண்களுக்கான அரசியல் ஆர்வத்தை மேம்படுத்தும் வகையில் ஒழுங்கு செய்து நடத்தும் கருத்தரங்களில் இது முக்கிய இடத்தைப்பெறுகின்றது.

சரோஜா சிவசந்திரன்



சமாதான தின நிகழ்வு - 2009

மகளிர் அபிவிருத்தி நிலையத்தின் ஏற்பாட்டில் யாழ்.மத்திய கல்லூரியில் நடை பெற்ற சர்வதேச சமாதான தின நிகழ்வு, நிலையப்பணிப்பாளர் சரோஜா சிவசந்திரன் தலைமையில் 21.09.2009ல் நடைபெற்றது. அந்நிகழ்வில் பிரதம அதிதியாக கலந்து கொண்ட யாழ்.மாவட்ட நீதிபதி ஆர்.வசந்த சேனன் சமாதானத்தை வலியுறுத்தி கருத்துத் தெரிவிக்கையில், மனிதர்களாகிய நாமும் சமாதானத்தை உருவாக்குவோம். வெளியில் தேவேது பயனில்லை, ஆத்மார்த்தமாக எம் இயல்புகளிலிருந்து எமக்குள் சமாதானம் பிறக்க வேண்டும் என்றார். தொடர்ந்து தென் னிலங்கையிலிருந்து வருகை தந்த தேசிய சமாதானப் பேரவையின் நிர்வாகப் பணிப்பாளர் கலாநிதி ஜெகான் பெரேரா சமாதானத்தைப் பற்றிக் கருத்துக் கூறியதில், வடக்குக் கிழக்கில் வாழும் மக்கள் தமது அலுவல்களைச் சுயமாக, தாமாக ஆற்ற வகை செய்யும் அதிகார பரவலாக்கல் கட்டமைப்பு ஒன்று உருவாக்கப்பட வேண்டும். சமாதானத்தை நோக்கி இதற்கான செயற்பாட்டை நாம் முன் னெடுத்து வருகின்றோம் எனத் தெரிவித்தார்.

வணவல்முவ பத்தன பிரியதர்சன தேரர் கூறியதாவது தெற்கு மக்கள் அனுபவிக்கும்

சகல உரிமைகளையும் வடக்கு கிழக்கு மக்களும் அனுபவிக்கும் காலம் வரும் போதுதான் இந்த நாட்டில் சகலருக்கும் நிம்மதியான வாழ்வுக்கிடைக்கும். இந்த நாட்டில் வாழும் சகலரும் ஒன்றுபட்டு வாழ்வதற்கு ஏற்ற சூழலை உருவாக்க சமாதானம் மலர் சகல தரப் பினரும் இணைந்து செயற் படுவது காலத்தின் அவசியமும், தேவையும் ஆகும் என்றார்.

நிலையப் பணிப்பாளர் சரோஜா சிவசந்திரன் உரையாற்றுகையில், உலகத்திற்கு இறைவன் ஒருவன் தான், மார்க்கங்கள் பலவாக இருக்க்கட்டும். மதம், இனம் என்ற நிலைப்பாடு களால் பேதங்கள் வேண்டாம். இன்றுள்ள இளைய தலைமுறைக்கு இந்த உண்மைகளை உணரச் செய்ய வேண்டும். மற்றவர் கள் துன்பப்படும் போதும், வேதனைப்படும் போதும் இயல்பாக இருக்கப்படுகின்ற ஒரு மனிதனையும் மிகக்கவர்களாக அவர்களை உருவாக்க வேண்டும். இவை அனைத்துமே எம் தியாகத்தி வேலேயே தங்கியுள்ளன என்றார். இதனையடுத்து மேலும் பல கலைநிகழ்வுகளும், நாடகங்களும் நடைபெற்றது. இந் நிகழ்வில் பிரதேச மட்ட கிராமிய அமைப்புப் பெண்களும் கலந்து சிறப்பித்தனர்.

ஒருவரேயொருவர் கண்டதும் புன்முறைல் புரியுங்கள். உங்கள் குடும்பத்தில் அமர்ந்து அளவளாவ நேரம் ஒதுக்குங்கள். ஒருவர் மற்றொருவரை புன்முறைவுடன் நோக்குங்கள். சிரித்து மகிழுங்கள். சிரிப்பதே அன்பின் துவக்கம். சிரிப்பே அன்பின் திறவுகோல்.

- அன்னை கூரசா



ஆயுத போராட்ட சூழ்நிலைகளில் பெண்களின் மனித உரிமைகள் பேணப்படுகின்றதா?

பெண்களின் மனித உரிமைகளை குறிப்பிடும் வகையில் பல சர்வதேச மரபொழுங்குகளை 1945 ஆம் ஆண்டிலிருந்தே ஏற்படுத்திவந்துள்ளது. 1979 இல் ஜ.நா. பொதுச் சபையால் அங்கீகரிக்கப்பட்ட பெண்களுக்கெதிரான சகலவகையான பாரபட்சங்களையும் ஒழிக்கும் ஜ.நா. மரபொழுங்கின், (CEDAW) 1993 டிசம்பரில் ஜ.நா. பொதுச் சபையால் ஏற்படுத்தப்பட்ட பெண்களுக்கெதிரான வன்முறையினை ஒழித்தல் தொடர்பான பிரகடனம் 1999 மார்ச் மாதத்தில் ஜ.நா ஆணைக்குமுனினால் ஏற்படுத்தப்பட்ட பெண்களின் அந்தஸ்துமற்றும் அவ்வநூட இறுதியில் பெண்களுக்கெதிரான சகல பாரபட்சங்களையும் ஒழித்தல் தொடர்பான விவகாரங்களையும் மேற்பார்வை செய்வதற்காக நியமிக்கப்பட்ட ஓர்குமுன்பன யாவும் பெண்களுக்கு வலுவுட்டும் சாதகமான கருவிகளாக ஜ.நா.வினால் ஏற்படுத்தப்பட்டுள்ளதுவரவேற்கத்தக்கதே.

ஆயினும் போரட்டங்கள் இடம்பெறும் காலங்களில் இவ்வாறான ஏற்பாடுகள் யாவும், பெண்களுக்கு பாதுகாப்பை வழங்கத் தவறி விடுகின்றன. ஓர்நாட்டில் போராட்டம் வெடிக்கும் போது சட்டம் ஒழுங்கு மறைந்து போய் பெண்கள் உடல் ரீதியான துன்புறுத்தல்கள், பாலியல் வல்லுறவுகள் போன்ற வன்செயல் கட்டு உள்ளாக்கப்படுகின்றன. வரலற்று ரீதியாக இப்பாதுகாப்புச் சட்டங்களை அங்கீகரித்துள்ள நாடுகளே இவ்வாறான சர்வதேச மனித உரிமைகள் சட்டம், சர்வதேச மனிதாபிமான சட்டம் போன்றவற்றை மதித்து நடக்காத போக்கு இருந்துள்ளதை நாம் ஏற்றாக வேண்டும்.

பெண்களுக்கு எற்படும் வன்முறைகளை சாதுர்யமாக தடுக்க வேண்டுமாயின் போராட்ட சூழ்நிலைகள் உருவாக்காமல் ஆரம்ப கட்டங்களிலேயே முறையான பேச்சு வார்த்தைகளை வழிநடத்தி அவற்றை நீடிக்க விடாது தடுப்பதாகும். ஆனால் இதுவே மிக மிக கஷ்டமான விடயமாகும்

1990களை அண்டிய காலப்பகுதியில் ஏற்பட்ட போரட்டங்களை பெருமளவில் இன்தியான் முரண்பாடுகளைக் கொண்டு எழுந்த வையே. ஆயினும் முரண்பாடுகட்கான காரணங்கள் இக்கால கட்டத்திற்கு முன்பேயே இருந்து வந்தபோதிலும், அவை சமதான முயற்சிக்கட்டு முயற்சிக்கும் காலங்களில் இம்முரண்பாடுகள் மிக சிக்கலடைந்தவை யாகவும், சம்பந்தப்பட்ட தரப்பினரிடையே பல்வேறு ஆர்வங்கள் காணப்படுவதும், முரண்பாடுகளை மேலும் நூண்டிவிடுவதாக அமைந்துவிடுகின்றது. இன்தியில் ஏற்படும் போராட்டங்கள் பெருமளவில் வெறுப்பு, கோபம், நம்பிக்கையின்மை ஆகியவற்றை தோற்றுவிப்பதோடு இனக்குமுக்கட்கிடையில் மிக மோசமான விசில்களை ஏற்படுத்துவதாகும். வெவ்வேறு இனக்குமுக்களில் தனித்தனி அங்கத்தவர்கள் நட்புறவுடன் பழகிய போதிலும் அவர்கள் குழுக்களாக சேரும் போது பாலியல் பலாத்காரம், ஆண்களை பெருமளவில் கொலை செய்தல் பேன்ற செயற்பாடுகளில் ஈடுபடத் தவறுவதில்லை. இன்முரண்பாட்டுப் போராட்டங்கள் காணப்படும் நாடுகளில் பெரும்பாலும் தீர்மானம் எடுக்கும் நடவடிக்கை ஓர் இனக்குமுனில் ஓர் சிலரை மையப்படுத்தியதாகவே அமையும். இதன்காரணமாகவே ஒரே இனக்குமுக்கள் மத்தியில் சூடு சாதரண மக்கள் சனநாயம், மனித உரிமைகள் முழுமையாக அனுபவிக்க முடியாத நிலை ஏற்படுகின்றது. இந்நிலை

சாதாரண மக்களுக்கு பாரபட்சமாக அமை வதன் காரணமாக அவர்கள் தமது பிரச்சினை கட்கு தீர்வாக வன் முறையை பின்பற்ற முயல்கின்றனர். இன குழுக்கட்கிடையில் காணப்படும் சகிப்புத் தன்மை அந்ற நிலை பெண்கள் மத்தியில் மனித உரிமைகளை பேணுவதற்கு பங்களிப்பைச் செய்வதாக இல்லை. பெண்களும் ஆண்களும் வெவ்வேறு இன குழுக்களைச் சார்ந்தவர்களாக இருப்பத னால் பெண்கள் தொடர்பான நிகழ்ச்சித் திட்டங்களும் வேறுபாடாகவே உள்ளன. இனவேறுபாட்டை சகித்துக் கொள்ளும் தன்மை சமூகங்களிடையே குறைவாகக் காணப்படுவதனால் சமூகத்தில் பெண்கள் குறைவாக மதிக்கப்படுவதுடன் தீர்மானம் எடுக்கும் செயற் பாடுகளிலும் அவர்கள் இணைக்கப்படுவது குறைவாகவே உள்ளது. மேலும் போர் முடிவடைந்த நிலையிலும், பெண்கள் தொடர்ந்தும் தன்புறுத்தல்கள், பாலியல் தூகஷ்பிரயோகம் ஆகியவற்றிற்கு உட்படல் தவிர்க்கப்படவில்லை. ஆகவே போர் முடிவடைந்த நிலையில் மிகவும் துரிதமாக சனநாயகத்தையும் மனித உரிமை மீறுக்களை தவிப்பதற்கான நடவடிக்கைகளையும் எடுப்பதன் மூலமே பெண்கள் எதிர் கொள்ளும் வன்முறைகளை சமூகத்தில் ஒழிக்க முடியும் பெண்களை வன்முறைக்கு உள்ளாக்கியவர் களுக்கு தண்டனை வழங்குவதன் மூலம் பெண்களுக்கு இழைக்கப்பட்ட பாதிப்புக்க ஜென உடல்தீயான காயங்களை சீர்செய்ய முடியும். ஆனால் உள்ளதீயாக ஏற்பட்ட மனத் தாக்கங்கள் பெண்கள் மத்தியில் பல வருடங்கள் சென்றாலும் மறைய வாய்ப்பில்லை.

ஆகவே இவ்வாறான பாதிப்புக் களிலிருந்து பெண்கள் பாதுகாக்கப்பட வேண்டியதன் அவசியத்தை சமூகம் உணர்ந்து கொள்ள வேண்டும். மற்றும் பெண்கள் மனித உரிமைகளை பேணுவதற்காக ஐநா.வினால் ஏற்படுத்தப்பட்ட பாதுகாப்பு மரபொழுங்கு களை குறிப்பாக 'சீடோ' போன்ற மரபொழுங்கு களை நாடுகள் அங்கீகரித்தல் மட்டும் போதாது. அவற்றை சிறந்தமுறையில் நடைமுறைப்படுத்தப்படுவதோடு, அவை சிறப்பாக நடைபெறுகின்றதா என்பதற்கான ஓர்கண் காணிப்புக் குழுவையும் ஏற்படுத்த வேண்டும். இக்குழு சர்வதேச மட்டத்தில் மட்டும் இருந்தால் போதாது நாடுகள் மட்டத்திலும் இருத்தல் மிக அவசியம். மனித உரிமைகளை பாதுகாத்தல் என்பது மிகக் கடினமான விடயமாகும்.

ஆகவே ஆரம்பத்திலிருந்தே மனித உரிமைகள் மதிக்கப்படக்கூடிய ஓர் சமூகத்தை கட்டி எழுப்புவதன் மூலம் பெண்களுக்கான சகல வாய்ப்புகளும் வழங்கப்பட்ட சமூகத்தின் பொறுப்புக்களில் அவர்கள் பங்காளிகளாக மாறுவதன் மூலம் பெண்கள் தமது அந்தஸ்தை நிலைநாட்டிக் கொள்ள முடியும்.

அ. வஜிதா



பெண்களுக்கான இலவச சட்ட உதவிகளும் செயற்றிடங்களும்

மகளிர் அபிவிருத்தி நிலையம் வன் முறையால் பாதிக்கப்பட்ட பெண்களுக்கான இலவச சட்ட உதவி வழங்குவதை தனது செயற் பாடுகளின் ஒன்றாக தொடர்ந்து செயற்படுத்திவருகின்றது.இச் செயற்பாடானது சண்டிலிப் பாய், சங் கானை, காரரநகர், தெல்லிப்பளை, சாவகச்சேரி, பருத்தித்துறை போன்ற பிரதேச பிரிவி ரீதியாக மாதந் தோறும் சட்ட விழிப்புணர்வுக் கருத்தரங்குகளை சட்ட ஆலோசனைகள், சட்ட வளவாளர் கள் போன்றவர்களின் வழிநடத்தல் மூலம் நடாத்தி வருகின்றது.

இக்கருத்தரங்கில் கலந்துகொண்ட பல பெண்கள் தமது சட்டத்தேவைகளுக்காக எமது நிறுவனத்தை அணுகி அவர்களுக்கு ஏற்படும் வன்முறைப் பாதிப்புகள், சட்டப் பிரச் சினைகள் போன்றவற்றிற்கு தீர் வகண்டுள்ளனர். இவ்வாறு கடந்த பல பெண்கள், யுவதிகளுக்கு இலவசமாக நீதிமன்றில் வழக்குகள் நடாத்தப்பட்டு நட்டாடு, பராமரிப்பு பணம், விவாகரத்து போன்றன பெற்றுக் கொடுக்கப்பட்டுள்ளது. இது தவிர சில வழக்குகளில் சம்பந்தப்பட்டோரின் இரத்த மாதிரிகள் D.N.A Test காக அனுப்பப்பட்டுள்ளன.

இது தவிர சில குடும்பங்களில் குடும்ப பினக்குகளுக்கு ஆளான கணவன் மனைவி யருக்கு தகுந்த சட்ட ஆலோசனைகளும், உளவள ஆலோசனைகளும் வழங்கப்பட்டு அவர்கள் மீண்டும் இணைந்து குடும்பமாக வாழ்வதற்கு வழிவகைகள் செய்து கொடுக்கப் பட்டுள்ளது. மேலும் வன்முறையால் பாதிக்கப் பட்ட பெண்களை குடும்பத் தலைமையாகக்

கொண்ட குடும்பங்களுக்கு, சுயதொழில் பயிற்சிகள், வாழ்வாதார கடன் உதவிகள், சிறுவர்களுக்கான கற்றல் உபகரணங்கள், நலிவுற் றோருக் கான போசாக் குணவு வழங்கல்கள் போன்றனவும் எமது நிறுவனத் தின் செயற்பாடுகளாகவுள்ளன.

இதுவரை எமது நிறுவனத் தால் எடுத்துக்கொள்ளப்பட்ட வழக்குகளாவன:-

1. ஒன்பது பெண்களுக்கு விவாகரத்து பெற்றுக் கொடுக்கப்பட்டுள்ளது.

சண்டிலிப்பாய் பிரதேச பிரிவிலிருந்து நான்கு பெண்கள் மல்லாகம நீதிமன்றத்திலும், நல்லூர் பிரதேச பிரிவிலிருந்து இரண்டு பெண்கள் யாழ் நீதவான் நீதி மன்றத்திலும், யாழ்ப்பாண பிரதேச பிரிவிலிருந்து மூன்று பெண்கள் யாழ் நீதி மன்றத்திலும் இவ்விவாகரத்து வழக்குநடைபெற்றது.

2. பராமரிப்பு பணம் பத்து பெண்களுக்கு வழங்கப்படுகின்றது.

சங்கானை பிரதேச பிரிவிலிருந்து மூன்று பெண்கள் மல்லாகம நீதிமன்றத்திலும், யாழ்ப்பாண பிரதேச பிரிவிலிருந்து இரண்டு பெண்கள் யாழ் நீதவான் மன்றிலும், நல்லூர் பிரதேச பிரிவிலிருந்து ஜங்கு பெண்கள் யாழ் நீதிமன்றிலும் வழக்குகள் நடாத்தப்பட்டு பராமரிப்பு பணம் பெறப்பட்டுவருகிறது. மேலும் பல வழக்குகள் தீர்ப்புக்காக நீதிமன்றத்தில் உள்ளன.

இநகுலேஸ்வரி



மகளிர் அபிவிருத்தி நிலையம்

CENTRE FOR WOMEN & DEVELOPMENT (CWD)

மகளிர் அபிவிருத்தி நிலையம் ஆற்றிவரும் செயற்திட்டங்கள்.

1. வீட்டு வன்முறையால் பாதிக்கப்பட்டு வரும் பெண்களுக்கு ஆலோசனை வழங்கல், பாதிக் கப்பட்டோர் தரவுகளை நவீன தொழில்நுட்ப முறைகளைப் பயன்படுத்தி ஆவணப்படுத்தல்.

☆ பாதிக்கப்பட்ட பெண்களின் தரவுகள் சேகரிப்பதற்காக ICTA (தகவல் தொழில்நுட்ப தொடர்பாடல் முகவர் நிலையம்) அனுசரணை யுடன் தரவுகள் சேகரிக்கும் நடவடிக்கள். இத்தரவுகள் சேகரிப்பதற்காக யாழிப்பாணம், சண்டிலிப்பாய், வடமராட்சி, தென்மராட்சி, காரைநகர் ஆகிய பிரதேசங்களில் 5 நிலையங்கள் ஆரம்பிக்கப்பட்டு தரவுகள் சேகரிப்பதற்காக 1 கண்ணியும் 2கள் உத்தியோகத்தர் களும் நியமிக்கப்பட்டனர். கள் உத்தியோகத் தர்கள் தரவுகளை கிராம சேவையாளர், மாதர் சங்கங்கள், பொலிஸ் நிலையங்கள், நீதி மன்றம், தனிப்பட்ட நபர்கள் ஆகியோர் களிடமிருந்து சேகரித்த தரவுகளை பிராந்திய கண்ணிகளில் கள் உத்தியோகத்தர்கள் பதிவு செய்தனர். பின்பு இத்தரவுகள் பிரதான நிலையத்தில் நாம் தயாரித்த மென்பொருளை அடிப்படையாகக் கொண்டு கண்ணி வலையமைப்பில் சேகரிக்கப்படுகின்றது. இவ்வாறு சேகரிக்கப்பட்ட தரவுகள் இதுவரை 1600 ஆகும். இத்தரவுகள் www.vawjaffna.org எனும் எமது இணையத்தளத்தில் பார்க்க முடியும். இத்திட்டம் தொடர்ந்தும் நடைமுறை யிலுள்ளது.

2. பெண்களுக்கான இலவச சட்ட உதவி, ஆலோசனை வழங்கல்.

☆ எமது நிறுவன சட்ட ஆலோசகர் களாக சட்டத்தரணிகளான திரு.மு.றைமிடியல், திருமதி.பவானி சந்திரனராஜா ஆகியோர் கடமையாற்றி வருகின்றனர். இத்திட்டத்தின்

கீழ் வருமானமற்ற பெண்கள் வன்முறைக் குள்ளாகும் போது அவர்களுக்கு இலவசமாக சட்ட உதவி வழங்கப்படுகின்றது. குறிப்பாக வீட்டு வன்முறை, ஆதன உரிமை, பிறப்பு சான்றிதழ் பெறல், மனித உரிமை மீறல் தொடர்பான வழக்கு போன்றவற்றிற்கு இலவச வழக்குத் தாக்கல்களும், ஆலோசனைகளும், உதவிகளும் வழங்கப்படுகின்றன. பாலியல் துஷ்டிரயோகம், பராமரிப்பு, ஒடுக்கே வந்தவ போன்ற ஆதார வழக்குகள். 2008ம் ஆண்டில் நிலையத்திற்கு இலவச சட்ட உதவிக்காக வருகை தந்த 25 வழக்குகளில் சில யாழ் நீதிமன்றிலும், சாவகச் சேரி நீதிமன்றிலும் நடைபெற்றுக் கொண்டிருக்கின்றது. சில வழக்குகளிற்கு தகுந்த ஆலோசனைகளும், வழக்குத் தீர்வுகளும் கிடைக்கப்பெற்றுள்ளன.

3. மாணவர்களுக்கான கல்வி ஊக்குவிப்புத் திட்டம்.

☆ பெண் களைத் தலைமையாகக் கொண்ட குடும்பங்களில் உள்ள 10 வறிய மாணவர்களை கிராம அலுவலர், பாடசாலை அதிபர் ஆகியோரின் உறுதிப்படுத்தலுடன்



தெரிவு செய்து வெளிநாட்டு அன்பர்களின் உதவியுடன் மணவர்களின் கல்விக்காக, எமது நிறுவனத்தினாடாக மாதம் ஒன்றிற்கு 1000/- கல்வி ஊக்குவிப்புப் பணமாக மாணவர்களிற்குச் செலுத்தப்பட்டு வருகின்றது.

4. பெண்கள் உழைப்பில் தங்கி வாழும் குடும்பங்களுக்கு சுயதொழில் வாய்ப்புக்களை ஏற்படுத்திக் கொடுத்தல்.

☆ அவஸ்திரேலியா உயர்ஸ்தானிகராலயம், CHA அனுசரணையுடன் எமது நிலையத் தினால் அளவெட்டி, தெல்லிப்பளை, யாழ்ப் பாணம் ஆகிய பிரதேச செயலகப் பிரிவில் 3 மாதகால பற்றிக் பயிற்சிநெறி சிறந்த முறையில் நடைபெற்று முடிந்தது. இப்பயிற்சிக்குக் கல்வியை பூர்த்தி செய்த பெண்கள் மற்றும் பாடசாலையிலிருந்து விலகிய பெண் பிள்ளைகள் 20 பேர் ஒவ்வொரு பிரிவிற்கும் தெரிவு செய்யப்பட்டு பயிற்சி வழங்கப்பட்டது. அவர்களில் சிலர் தற்போது சுயதொழிலாக பற்றிக் பிறிண்டின் செய்து வருமானத்தைப் பெற்று வருகின்றார்கள்.

5. போஷாக்குத்திட்டம்

☆ கர்ப்பினித் தாய்மார்கள், சிறுவர் ஆகியோர் களுக்காக பிரத்தியேகமாகத் தயாரிக்கப் பட்ட ‘சுக்தி’ எனும் போஷாக்கு நிறையாகாரம் வழங்கப்படுகின்றது. இப் போஷாக்குமா தெரிவு செய்யப்பட்ட கிராம மக்கள், முன்பள்ளி சிறுவர்களிற்கு வழங்கப்படுகின்றது. இன்று சுகாதார பணிமனையின் அனுசரணையுடன் இத்திட்டம் விஸ்தரிக்கப்பட்ட சேவையாக நடைபெற்று வருகின்றது.

6. மனித உரிமை மீறல் தொடர்பான தரவுகளை பதிவு செய்தல்

☆ இடம்பெயர் முகாம்களில் தங்கியுள்ள மக்களிடம் யுத்த அனர்த்தத்தின் போது அவர்களிற்கு ஏற்பட்ட மனித உரிமை மீறல்கள் தொடர்பான தகவல்கள் பெறப்படுகின்றது.

☆ நளாந்தம் மக்களுக்கு ஏற்படும் மனித உரிமை மீறல்களும், அது சம்பந்தமான தகவல்களும் பத்திரிகைகள் மூலம் சேகரிக் கப்படுகின்றது.

☆ மனித உரிமை ஆணைக் குழு அலுவலகத்திற்கு சென்று முறைப்பாட்டாளர்களின் முறைப்பாடுகளை எமது கள உத்தி யோகத்தர்கள் பதிவு செய்து கொடுத்தமை.

☆ தற்கால சூழ்நிலை காரணமாக காணாமற் போனவர்களதும், இறந்தவர்களதும் தரவுகள் கள நிலையில் சேகரித் து அவர்களது குடும்பங்களிற்கு வாழ்வாதார உதவிகளான ஆடு, மாடு, கோழி வழுர் தகல் போன்ற உதவிகள் வழங்கப்பட்டு வருகின்றன.

7. வீட்டு வன்முறை தொடர்பாக கிராமியப் பெண்கள் மத்தியில் கருத்தரங்குகள் நடத்துதல்.

☆ மாதர் சங்கங்கள், அரசு சார்பற்ற நிறுவனங்களுடனான தொடர்பு.

☆ சர்வதேச மகளிர் தினம் யாழ் பொதுநாலக மண்டபத்தில் கொண்டாடப்பட்டமை, சுமார் 500ஞ்கும் அதிகமான பெண்கள் இந்நிகழ்வில் கலந்து கொண்டமையும், 500 பெண்களின்



கையெழுத துடன் பிரகடனம் ஒன்று தயாரிக்கப்பட்டு மகளிர் விவகார அமைச்சிற்கு அனுப்பப்பட்டமை.

☆ பெண்களுக்கெதிரான வன்முறை எதிர்ப்பு / சமாதானத்தைக் கட்டியெழுப்பும் நிகழ்ச்சி நிரல்.



☆ சர்வதேச சமாதான தினம் செப்ரேம்பா 21ம் திகதி மிகப்பெரிய நிகழ்ச்சித் திட்டமாக கொண்டாடப்பட்டது.

☆ அலுவலக உத்தியோகத்தர்கள், ஏனைய நிறுவனங்களின் பயிற்சிப்பட்டறை, பொது நிகழ்வுகளில் பங்குபற்றல்.



☆ மனித உரிமைகளைக் காப்பாற்றல் மீறல் தொடர்பான கருத்தரங்களை நடத்தல்.

☆ பெண்கள் பாதுகாப்புத் தொடர்பாக நடைமுறையிலுள்ள சட்டங்கள் பற்றிய விழிப்புணர்வுக் கருத்தரங்கள் நடத்தல்.

☆ வீட்டு வன்முறை, பலாத்காரம் தொடர்பாக பெண்களைப் பாதுகாத்தல் தொடர்பான வழிமுறைக் கருத்தரங்கள் நடத்துதல்.

☆ பெண்கள் எதிர்கொள்ளும் வன்முறைகள் தொடர்பாக பிரதேச ரீதியாக பிரசார நவூக்கைகளை மேற்கொள்ளல்.

☆ பெண்கள் வலையமைப்புகளில் இணைவான சேவைகளைப் பெற்றுக் கொள்ளல்.

☆ தகவல் தொழில்நுட்பம் தொடர்பாக கண்ணி மூலமான அறிவுட்டல் பயிற்சிகளை பெண்களுக்கு வழங்கல்.

☆ உள்நாட்டு சர்வதேச கருத்தரங்களில் பங்குபற்றல்.

8. பங்குபற்றிய கலந்துரையாடல்கள்

☆ வருட முற்பகுதியில் மனித உரிமைகள் சம் பந் தமான கருத்தரங்களில் பங்கு பற்றுவதற்காக நிலைய பணிப்பாளர் சரோஜா சிவசந்திரன் ஜெனிவாவிற்கு சென்றமை.

☆ தகவல் தொழில்நுட்பத்துறையில் புதிய பரிணாமங்களினாடாக கிராமிய பெண்கள் மத்தியில் தகவல் தொழிலுட்ப முறைகளைப் புகுத்தி தரவுகள் சேகரிக்கும் புதிய திட்டத்தை வழிநடத்தி செய்யபடுத்தியமைக்காக மகளிர் அபிவிருத்தி நிலைய பணிப்பாளர் சரோஜா சிவசந்திரன் அவர்களிற்கு புதுடில்லியில் ஒக்டோபர் மாதம் ‘மன்தன்’ விருது வழங்கப் பட்டது.

☆ பால்நிலை அபிவிருத்தியும் பெண்கள் சமத்துவமும் என்னும் 10 நாள் பயிற்சிப் பட்டறை இந் தியா தமிழ்நாடு மகாபலிபுரத் தில் நடைபெற்றது. இப்பயிற்சிப் பட்டறையில் நிலைய பிரதிநிதியாக இ.நகுலேஸ்வரி கலந்து கொண்டார்.

☆ Sound நிறுவனத்தால் நடத்தப்பட்ட திட்டமுன்மொழிவு பயிற்சிப் பட்டறையில் நிலைய உத்தியோகத்தர்கள் கலந்து கொண்டமை.

☆ redr- UK CHA அனுசரணையுடன் நடத்தப்பட்ட ‘அவசர நிலை, தயார் நிலை’ எனும் 5 நாள் பயிற்சிப் பட்டறையில் திருமதி.ச.மதிவுதனா கலந்து கொண்டமை.

☆ நோர்வே சவிடன் ஒக்சலா பல்கலைக் கழகத்தில் 24.11.2008 12.12.2008 வரை நடைபெற்ற “முரண்பாடும் சமாதானமும்” என்ற கருத்தரங்கில் நிலையப் பணிப்பாளர் சரோஜா சிவசந்திரன் கலந்துகொண்டதை.

☆ தகவல் தொழில்நுட்பத்துறையின் ஊடாக நாம் சேகரித்த (ICTA Project) பெண்களுக் கெதிரான வன்முறை தொடர்பான தரவுகளை ஜாநா வின் தென்னாசியப் பிராந்தியத்திற்குப் பொறுப்பான (ஜியஞான) பெண்கள் ஆலோசகர் இங்கிரிட் குயின் (Ingrid Queen) (UN officer for the coordination of Humanitarian affairs) என்பவர் 06.11.2008 எமது நிலையத்திற்கு வருகை தந்து கண்ணியில் பார்வையிட்டார்.

☆ மகளிர் விவகார அமைச்சின் ஏற்பாட்டில் இந்தோனேசியாவில் “ஆச்சே” பகுதியில் இடம் பெற்றுவரும் மீள் கட்டமைப்பு, மீள் குடியேற்றத் திட்டங்களை அறிந்து கொள்வதற்காக சென்ற குழுவினருடன் சரோஜா சிவசந்திரன் பங்குபற்றியமை.

☆ 2009 ஒக்டோபரில் சவிற்சலாந்தின் பெண்கள் அமைப்புகளின் அழைப்பில் சவிற்சலாந்து, ஜேர்மனி ஆகிய நாடுகளிற்கு சரோஜா சிவசந்திரன் சென்று விரிவுரையாற்றினார்.

☆ மனித உரிமைகள் அமைச்சின் ஆலோசகராகவும், இடம் பெயர்ந்தோர் செயற்பாட்டுக் குழுவின் ஆலோசகராகவும் சரோஜா சிவசந்திரன் செயற்பட்டு வருகின்றார்.


☆ Infoshare நிறுவனத்தினால் கண்ணி மென் பொருள் மூலம் தரவுகளைச் சேகரிக்கும் பயிற்சிப் பட்டறை ஓக்டோபர் 22-23ம் திகதி களில் கொழும்பு BMICH ல் நடைபெற்றது. இப் பயிற்சிப்பட்டறைக்கு நிறுவன பிரதி நிதிகள் இருவர் கலந்து கொண்டார்கள்.

9. பெண்களுக்கான முன்னோடி சஞ்சிகையான “நங்கை” என்னும் சஞ்சிகை வெளியிடல்.



☆ எமது நிலையத்தினால் “நங்கை” மகளிர் சஞ்சிகை வெளியிடப்பட்டு வருகின்றது. இம்முறை சஞ்சிகை இதழ் 32 சிறப்பாக வெளியிடப்பட்டுள்ளது.



இலட்சியமில்லா வாழ்க்கை உப்பில்லா உணவுக்கு ஒப்பானது.
எனவே நாம் வாழும்வரை இலட்சிய பாதையில் செல்வோம்.




**பெண்களுக்கு எதிரான வர்மைறை தொடர்பான தரவுகளை
இயல்யோப்புத்துகின்ற பிரதேச செயலகங்கள்**



**21-09-2009 அன்று மாழ். மத்திய கல்லூரியில் நடைபெற்ற
சர்வதேச சமாதான நிகழ்வின் போது..**



மகளிர் அபிவிருத்தி நிலையம்



அரிட்செலுட் வெளியூடு
பெண்கள் மீது நடாத்தப்படும்
அன்முறைகள் சமூகப் பால்நிலை
பாராப்பக்கத்தின் காரணமாகவே
நடத்தப்படுகின்றன.

நாம் ஒன்றாக
செயற்படுவதன் மூலம்
சகலவிதமான வன்முறைகளிலிருந்தும்
எமது சமுதாயத்தை
விடுவிக்க முடியும்.

பெண்களைப் பெற்ற
ஒட்டுகளது பணிவும், ஒட்டுகளைப்பெற்ற
பெண்களினது அதிகாரமும்
யைப்பானது அல்ல சமூகத்தால்
உருவாக்கப்பட்டது.